



5264CH05


## باب پانچ

# مقناطیسیت اور مادہ (MAGNETISM AND MATTER)

### 5.1 تعارف (INTRODUCTION)

مقناطیسی مظاہر، اپنی طبع کے لحاظ سے آفاقی ہیں: بے کراں، ہم سے بے حد فاصلے پر پائی جانے والی گلیکسیاں (Galaxies) ہوں یا نہایت مختصر (سائز کے لحاظ سے)، دکھائی نہ دے سکنے والے ایٹم ہوں، انسان ہوں یا حیوان ہوں، سب کے سب مکمل طور پر مختلف النوع وسیلوں سے پیدا ہونے والے متعدد مقناطیسی میدانوں کے ذریعے مقناطیسی سرایت پذیر ہوتے ہیں۔ زمین کی مقناطیسیت، انسانی ارتقا سے بھی پہلے سے موجود ہے۔ لفظ میگنیٹ (مقناطیس Magnet)، یونان کے ایک جزیرے، جو میگنیشیا (Magnesia) کہلاتا ہے، سے اخذ کیا گیا ہے، جہاں مقناطیسی کچھ دھات (Magnetic ore) کے ماخذ عرصہ دراز پہلے، 600 ق.م. میں پائے گئے تھے۔ اس جزیرے کے چرواہوں نے شکایت کی کہ کئی مرتبہ ان کے لکڑی کے جوتے، (جن میں لوہے کی کیلیں ٹھکی ہوتی تھیں)، زمین سے چپک جاتے ہیں۔ ان کی لوہے کی نوک والی چھڑیں بھی اسی طرح متاثر ہوتی تھیں۔ مقناطیسوں کی یہ کشش کرنے کی خاصیت ان کے چلنے پھرنے میں رکاوٹ پیدا کرتی تھی۔

مقناطیسوں کی سمتی خاصیت بھی زمانہ قدیم سے معلوم تھی۔ مقناطیس کا ایک پتلا لمبا ٹکڑا، آزادانہ طور پر لٹکائے جانے



شکل 5.1: رتھ پر لگے ہوئے بت کے بازو ہمیشہ جنوب کی طرف اشارہ کرتے تھے۔ یہ ایک مصور کا بنایا ہوا، ہزاروں سال قبل کی ایک قدیم ترین مقناطیسی سوئی کا خاکہ ہے۔

پر شمال۔ جنوب سمت کی نشاندہی کرتا ہے۔ اسی طرح کے اثر کا مشاہدہ جب بھی کیا گیا، جب اس مقناطیس کے ٹکڑے کو ایک کارک پر رکھ کر ٹھہرے ہوئے پانی میں تیرایا گیا۔ نام، جب تک پتھر (لوڈ اسٹون) (Lode Stone or Load Stone) ایک قدرتی طور پر پائے جانے والے لوہے کی کچ دھات، میگنٹائٹ (Magnetite) کو اسی لیے دیا گیا، کیونکہ اس کا مطلب ہے راہ نمائی کرنے والا پتھر (Leading Stone)۔ اس خاصیت کے تکنیکی استعمال کا اعزاز عام طور سے چینیوں کو دیا جاتا ہے۔ 400 ق.م. زمانے کی چینی کتابوں میں جہاز رانی میں مقناطیسی سوئیوں کے استعمال کا ذکر ملتا ہے۔

ایک چینی روایت میں، تقریباً چار ہزار سال پہلے، شہنشاہ ہوانگ تائی (Huang Tai) کی فتح کا ایک قصہ بیان کیا گیا ہے، جس میں بادشاہ کی کامیابی کے اصل ذمہ دار اس کے کاریگر (Craftsman) (جنہیں آپ آج کل کے انجینئر کہہ سکتے ہیں) تھے۔ ان کاریگروں نے ایک ایسا رتھ (گاڑی Chariot) بنایا جس پر انھوں نے ایک ہاتھ پھیلائے ہوئے انسانی شکل کے مقناطیسی بت کو رکھ دیا۔ شکل 5.1 میں ایک مصور کا اس گاڑی کا تصور پیش کیا گیا ہے۔ گاڑی پر

لگا ہوا یہ اسٹپو (بت) ایک چول چھلے پر اس طرح گھومتا رہتا تھا کہ اس کی انگلی ہمیشہ جنوب کی سمت میں اشارہ کرتی تھی، اور اس طرح ہوانگ تائی کی فوجیں، گہرے کھرے کے باوجود دشمن فوجوں پر پیچھے سے حملہ کر کے فتح حاصل کر سکیں۔


پچھلے باب میں ہم سیکھ چکے ہیں کہ متحرک چارج یا برقی کرنٹ، مقناطیسی میدان پیدا کرتے ہیں۔ اس دریافت کا سہرا، جو انیسویں صدی کے اوائل میں کی گئی، جن افراد کے سر ہے ان میں اورسٹڈ، ایمپیر، ہائٹ اور سیورٹ اور دیگر افراد شامل ہیں۔

اس باب میں ہم مقناطیسیت بہ طور ایک انفرادی مضمون پر نظر ڈالیں گے۔ مقناطیسیت سے متعلق کچھ معروف تصورات ہیں:

(i) زمین ایک مقناطیس کے بہ طور برتاؤ کرتی ہے، جس کا مقناطیسی میدان، تقریباً جغرافیائی جنوب سے جغرافیائی شمال کی جانب اشارہ کرتا ہے۔

(ii) جب ایک چھڑ مقناطیس آزادانہ طور پر لٹکائی جاتی ہے تو وہ شمال جنوب سمت میں اشارہ کرتی ہے۔ وہ سراسر جغرافیائی شمال کی جانب اشارہ کرتا ہے، مقناطیس کا شمالی قطب (North Pole) کہلاتا ہے اور سراسر جغرافیائی جنوب کی جانب اشارہ کرتا ہے مقناطیس کا جنوبی قطب (South Pole) کہلاتا ہے۔

(iii) جب دو مقناطیسوں کے شمالی قطبین (یا جنوبی قطبین) کو ایک دوسرے کے نزدیک لایا جاتا ہے تو ایک دفاعی قوت پیدا ہوتی ہے اور اس کے برخلاف ایک مقناطیس کے شمالی قطب اور دوسرے مقناطیس کے جنوبی قطب کے درمیان کششی قوت ہوتی ہے۔



شکل 5.2: ایک مقناطیسی چھڑ کے ارد گرد  
لوہے کے برادے کی ترتیب۔ نمونہ  
مقناطیسی میدان خطوط کی نقالی کرتا  
ہے۔ نمونہ تجویز کرتا ہے کہ چھڑ مقناطیس  
ایک مقناطیسی دو قطبیہ ہے۔

(iv) ہم ایک مقناطیس کے شمالی یا جنوبی قطب کو علاحدہ نہیں کر سکتے۔ اگر ایک چھڑ مقناطیس کو دو نصف ٹکڑوں میں توڑ دیا جائے، تو ہمیں دو یکساں چھڑ مقناطیس ملتے ہیں، جن کی مقناطیسی قوتیں پہلی چھڑ کے مقابلے میں کچھ کمزور ہوتی ہیں۔ برقی چارجوں کے برخلاف، تنہا مقناطیسی شمالی قطب یا جنوبی قطب جو یک قطب کہلاتے ہیں، نہیں پائے جاتے۔

(v) لوہے اور اس کے بھرتوں (alloys) سے مقناطیس بنا سکتا ممکن ہے۔ ہم ایک چھڑ مقناطیس اور اس کے ایک باہری مقناطیسی میدان میں برتاؤ کے بیان سے شروع کرتے ہیں۔ ہم مقناطیسیت کا گاس کا قانون بیان کریں گے۔ اس کے بعد ہم زمین کے مقناطیسی میدان کا تذکرہ کریں گے۔ پھر ہم بیان کریں گے کہ مادی اشیاء کو ان کی مقناطیسی خاصیتوں کی بنیاد پر کیسے درجہ بند کیا جاسکتا ہے۔ ہم پُر (Para)، عرض (ڈایا-Dia) اور لوہ (فیرو-Ferro) مقناطیسیت بیان کریں گے۔ ہم برقی-مقناطیس اور مستقل مقناطیس کے ایک حصہ کے ساتھ یہ باب ختم کریں گے۔

## 5.2 چھڑ مقناطیس (THE BAR MAGNET)

مشہور طبیعیات داں، البرٹ آئن سٹائن کی سب سے بچپن کی ایک یاد یہ تھی کہ ان کے ایک رشتہ دار نے انھیں ایک مقناطیس، تنخہ کے طور پر، دیا تھا۔ آئن سٹائن اس مقناطیس سے مسحور ہو گئے تھے اور اس سے مستقل کھیلتے رہتے تھے۔ انھیں حیرت ہوتی تھی کہ ایک مقناطیس، اس سے دور رکھی ہوئی کیلوں اور سوئیوں کو کیسے متاثر کرتا ہے، جب کہ وہ کسی اسپرنگ یا ڈوری سے اس سے بندھی ہوئی نہیں ہیں۔

ایک چھوٹے چھڑ مقناطیس پر رکھی ہوئی ایک شیشے کی چادر پر چھڑ کے ہوئے لوہے کے برادے کے مشاہدے سے ہم اپنے مطالعہ کا آغاز کرتے ہیں۔ لوہے کے برادے کی ترتیب شکل 5.2 میں دکھائی گئی ہے۔


لوہے کے برادے کا نمونہ (ڈیزائن) ظاہر کرتا ہے کہ ایک برقی دو قطبیہ کے مثبت اور منفی چارجوں کی طرح مقناطیس کے بھی دو قطب ہوتے ہیں۔ جیسا کہ ہم تعارفی حصہ میں ذکر کر چکے ہیں، ایک قطب کو شمالی قطب اور دوسرے قطب کو جنوبی قطب کہا جاتا ہے۔ جب مقناطیس کو آزادانہ طور پر لٹکا یا جاتا ہے تو یہ قطب بالترتیب تقریباً جغرافیائی شمال اور جغرافیائی جنوب کی جانب اشارہ کرتے ہیں۔ ایک کرنٹ بردار سولی نائڈ کے گرد بھی لوہے کا برادہ کے ایسا ہی نمونہ ملتا ہے۔

### 5.2.1 مقناطیسی میدانی خطوط (The Magnetic Field Lines)

لوہے کے برادے کا نمونہ (ڈیزائن Pattern)، مقناطیسی میدانی خطوط (Magnetic Field Lines) کھینچنے میں ہماری مدد کرتا ہے۔ ایک چھڑ مقناطیس اور ایک کرنٹ بردار سولی نائڈ کے لیے یہ شکل 5.3 میں دکھایا گیا ہے۔ مقابلہ کے لیے دیکھیے، باب 1، شکل (d) 1.17۔ ایک برقی دو قطبیہ کے برقی میدانی خطوط بھی شکل 5.3(c) میں دکھائے گئے ہیں۔ مقناطیسی میدانی خطوط، مقناطیسی میدان کے بصری (visual) اور اختراعی (intuitive) مظہر ہیں۔ ان کی خاصیتیں

ہیں:

(i) ایک مقناطیس (ایک ایک سولی نامڈ) کے مقناطیسی میدانی خطوط مسلسل بند لوپ تشکیل دیتے ہیں۔ یہ برقی دو قطبیہ کے برخلاف ہے، جہاں یہ میدانی خطوط ایک مثبت چارج سے شروع ہوتے ہیں اور ایک منفی چارج پر ختم ہوتے ہیں یا لاناہتا تک چلے جاتے ہیں۔



شکل 5.3 (a) ایک چھڑ مقناطیس (b) ایک کرنٹ بردار متناہی سولی نامڈ (iii) برقی دو قطبیہ کے میدانی خطوط۔ زیادہ فاصلوں پر میدانی خطوط بہت ملتے جلتے ہیں۔ منحنی، جنہیں (1) اور (2) لیبیل کیا گیا ہے، ہندگاسی سطحیں ہیں۔

- (ii) ایک دیے ہوئے نقطے پر ایک میدانی خط پر کھینچا گیا مماس، اس نقطے پر کل مقناطیسی میدان کی سمت ظاہر کرتا ہے۔
- (iii) فی اکائی رقبہ سے گزرنے والے میدانی خطوط کی تعداد جتنی زیادہ ہوگی، مقناطیسی میدان  $\vec{B}$  کی عددی قدر بھی اتنی زیادہ ہوگی۔ شکل (a) 5.3 میں علاقے (i) کے مقابلے میں علاقہ (ii) میں  $\vec{B}$  زیادہ طاقت ور ہے۔
- (iv) مقناطیسی میدانی خطوط ایک دوسرے کو قطع نہیں کرتے، اگر وہ ایسا کریں تو نقطہ تقاطع (Point of Intersrction) پر مقناطیسی میدان کی سمت یکساں (unique) نہیں ہوگی۔ مقناطیسی میدانی خطوط مختلف طریقوں سے ترسیم (Plot) کیے جاسکتے ہیں۔ ایک طریقہ یہ ہے کہ ایک چھوٹی مقناطیسی سوئی کو مختلف مقامات پر رکھا جائے اور اس کی تشریق (Orientation) نوٹ کی جائے۔ اس سے ہمیں فضا میں مختلف نقاط پر مقناطیسی میدان کی سمت کا اندازہ ہو جاتا ہے۔


\* کچھ درسی کتابوں میں مقناطیسی میدانی خطوط کو مقناطیسی خطوط قوت کہا جاتا ہے۔ اس نام سے اس لیے احتراز کیا گیا ہے، کیونکہ اس سے مغالطہ ہو سکتا ہے۔ برق۔ سکونیات کے برخلاف، مقناطیسیت میں میدانی خطوط ایک چارج (متحرک) پر لگ رہی قوت کی نشاندہی نہیں کرتے۔



## 5.2.2 چھڑ مقناطیس بطور ایک معادل سولی نائڈ

پچھلے باب (حصہ 4.10) میں ہم وضاحت کر چکے ہیں کہ ایک کرنٹ لوپ کس طرح ایک مقناطیسی دو قطبیہ کے بطور کام کرتا ہے۔ ہم نے ایمپیر کے مفروضے کا بھی ذکر کیا تھا، کہ تمام مقناطیسی مظاہر کی وضاحت دورانی کرنٹوں کی شکل میں کی جاسکتی ہے۔ یاد کریں کہ ایک کرنٹ لوپ سے منسلک مقناطیسی دو قطبی معیار حرکت کی تعریف اس طرح کی گئی تھی:

$\vec{m} = NIA\vec{a}$ ، جہاں  $N$  لوپ میں چکروں کی تعداد ہے،  $I$  کرنٹ ہے اور  $\vec{a}$  رقبہ سمتیہ ہے (مساوات 4.30)۔



شکل 5.4 (a): ایک متناہی سولی نائڈ اور ایک چھڑ مقناطیس میں یکسانیت دکھانے کے لیے، ایک متناہی سولی نائڈ کے محوری میدان کی تحسیب  
(b) ہموار مقناطیسی میدان  $\vec{B}$  میں ایک مقناطیسی سوئی یہ نظم  $\vec{B}$  یا مقناطیسی سوئی کے مقناطیسی معیار اثر کو معلوم کرنے کے لیے استعمال کیا جاسکتا ہے۔

ایک چھڑ مقناطیس کے مقناطیسی میدانی خطوط اور ایک سولی نائڈ کے میدانی خطوط میں مشابہت یہ تجویز کرتی ہے کہ ایک چھڑ مقناطیس کو ایک سولی نائڈ کے متماثل مانتے ہوئے، دورانی کرنٹوں کی ایک بڑی تعداد سمجھا جاسکتا ہے۔ ایک چھڑ مقناطیس کو دو برابر حصوں میں کاٹنا، ایک سولی نائڈ کو کاٹنے جیسا ہی ہے۔ ہمیں دو متقابل چھوٹے سولی نائڈ ملتے ہیں، جن کی مقناطیسی خاصیتیں متقابل کمزور ہوتی ہیں۔ میدانی خطوط اب بھی مسلسل رہتے ہیں، سولی نائڈ کے ایک رخ سے نکلتے ہیں اور دوسرے رخ میں داخل ہوتے ہیں۔ ہم اس مماثلت کی جانچ ایک چھوٹی مقناطیسی سوئی کی مدد سے کر سکتے ہیں۔ اس سوئی کو اگر ایک چھڑ مقناطیس کے آس پاس اور ایک کرنٹ بردار۔ متناہی۔ سولی نائڈ کے آس پاس گھمایا جائے اور سوئی کے انفرجیات نوٹ کیے جائیں، تو دونوں صورتوں میں سوئی کے یہ انفرجیات یکساں ہوتے ہیں۔

اس مماثلت کو مزید مضبوط بنانے کے لیے ہم شکل (a) 5.4 میں دکھائے گئے متناہی سولی نائڈ کا محوری میدان تحسیب کرتے ہیں۔ ہم دکھائیں گے کہ زیادہ فاصلوں پر یہ محوری میدان ایک چھڑ مقناطیس کے میدان جیسا ہوتا ہے۔ فرض کیجیے کہ شکل (a) 5.4 کا سولی نائڈ،  $n$  چکری اکائی لمبائی پر مشتمل ہے۔ اس کی لمبائی  $2l$  اور نصف قطر  $r$  ہے۔ ہم ایک نقطہ  $P$  پر محوری میدان تحسیب کر سکتے ہیں، جو کہ سولی نائڈ کے مرکز  $O$  سے فاصلہ  $r$  پر ہے۔ اس تحسیب کے لیے، موٹائی  $dx$  کا سولی نائڈ کا ایک دائری جز لیجیے جو اس کے مرکز سے  $x$  فاصلے پر ہے۔ یہ  $ndx$  چکروں پر مشتمل ہے۔ فرض کیجیے کہ سولی نائڈ میں کرنٹ  $I$  ہے۔ پچھلے باب کے حصہ 4.6 میں ہم نے دائری کرنٹ لوپ کے محور پر مقناطیسی میدان تحسیب کیا تھا۔ مساوات (4.13) سے، دائری جز کی وجہ سے نقطہ  $P$  پر میدان کی عددی قدر ہے:

کل میدان کی عددی قدر تمام جڑوں پر جمع کر کے حاصل ہوگی۔ دوسرے لفظوں میں  $x = -l$  سے  $x = +l$  تک تکملہ کر کے۔ اس لیے

$$B = \frac{\mu_0 n I a^2}{2} \int_{-l}^l \frac{dx}{[(r-x)^2 + a^2]^{3/2}}$$

یہ تکملہ، ٹرگنومیٹریائی بدل کے ذریعے، کیا جاسکتا ہے۔ لیکن ہمارے لیے یہ مشتق ضروری نہیں ہے۔ نوٹ کریں کہ  $x$  کی سعت  $-l$  سے  $+l$  تک ہے۔ سولی نائڈ کا بہت دور محوری میدان لیجیے، یعنی کہ:  $a \gg r \gg l$  اور  $r \gg a$ ، اب نسب نما کو نزدیکی طور پر لکھا جاسکتا ہے

$$[(r-x)^2 + a^2]^{3/2} \approx r^3$$

اور

$$B = \frac{\mu_0 n I a^2}{2 r^3} \int_{-l}^l dx$$

$$\frac{\mu_0 n I}{2} \frac{2 l a^2}{r^3} \quad (5.2)$$

یہ ایک چھڑ مقناطیس کا، بہت فاصلے پر، محوری میدان بھی ہے، جو تجربے کے ذریعے حاصل کیا جاسکتا ہے۔ اس لیے ایک چھڑ مقناطیس اور گر ایک سولی نائڈ یکساں مقناطیسی میدان پیدا کرتے ہیں۔ اس لیے ایک چھڑ مقناطیس کا مقناطیسی معیار اثر اس معادل سولی نائڈ کے مقناطیسی معیار اثر کے مساوی ہے جو یکساں مقناطیسی میدان پیدا کرتا ہے۔

کچھ درسی کتابوں میں شمالی قطب کو ایک مقناطیسی چارج (جنسے قطبی طاقت (Pole Strength) بھی کہا جاتا ہے) اور جنوبی قطب کو ایک مقناطیسی چارج  $-q_m$  اور مقناطیسی معیار اثر کو  $q_m (2l)$  تفویض کیا جاتا ہے۔ اس سے  $r$  فاصلے پر،  $q_m$  کی وجہ سے میدان طاقت  $\frac{\mu_0 q_m}{4\pi r^2}$  سے دی جاتی ہے۔ پھر ایک چھڑ مقناطیس کی وجہ سے پیدا ہونے والا برقی میدان، محوری اور استوائی (equatorial) دونوں صورتوں میں، ایک برقی دو قطبیہ کے مماثل طریقے سے، تحسب کر لیا جاتا ہے۔ (باب 1)۔ یہ طریقہ آسان اور موثر ہے۔ لیکن مقناطیسی یک قطبین (Magnetic monopoles) نہیں پائے جاتے، اس لیے ہم نے یہ طریقہ استعمال نہیں کیا ہے۔

### 5.2.3 ایک ہموار مقناطیسی میدان میں دو قطبیہ

(The dipole in a uniform magnetic field)

لوہے کے برادے کا نمونہ، یعنی کہ، مقناطیسی میدانی خطوط ہمیں مقناطیسی میدان  $\vec{B}$  کا ایک نزدیکی تصور دیتے ہیں۔ اکثر ہمیں  $\vec{B}$  کی عددی قدر درست صحت کے ساتھ معلوم کرنا ہوتی ہے۔ ایسا کرنے کے لیے، ہم ایک معلوم مقناطیسی معیار اثر  $\vec{m}$  اور جمود گردش  $I$  کی ایک چھوٹی مقناطیسی سوئی کو اس مقناطیسی میدان میں رکھتے ہیں اور مقناطیسی میدان میں احترازاں کرنے دیتے ہیں۔ یہ نظم شکل (b) 4.5 میں دکھایا گیا ہے۔

سوئی پر لگ رہا قوت گردشہ ہے [دیکھیے مساوات (4.29)]

$$\vec{\tau} = \vec{m} \times \vec{B} \quad (5.3)$$

عددی قدر میں

$$\tau = mB \sin \theta$$

یہاں  $\tau$ ، بحالی قوت گردشہ (restoring torque) ہے اور  $\theta$ ،  $\vec{m}$  اور  $\vec{B}$  کے درمیان زاویہ ہے۔

اس لیے، حالت توازن میں

$mB \sin \theta$  کے ساتھ منفی علامت کا مطلب ہے کہ بحالی قوت گردشہ، انفراجی قوت گردشہ کے مخالف ہے۔ ریڈین

میں  $\theta$  کی چھوٹی قدروں کے لیے،  $\sin \theta \approx \theta$ ، اور ہمیں حاصل ہوتا ہے:

$$I \frac{d^2 \theta}{dt^2} \approx -mB \theta$$

یا

$$\frac{d^2 \theta}{dt^2} = -\frac{mB}{I} \theta$$

یہ ایک سادہ ہارمونی حرکت (Simple harmonic motion) ظاہر کرتا ہے۔ زاویائی تعدد کا مربع ہے:

$$\omega^2 = \frac{mB}{I} \quad \text{اور دوری وقت ہے}$$

$$T = 2\pi \sqrt{\frac{I}{mB}} \quad (5.4)$$

یا

$$B = \frac{4\pi^2 I}{m T^2} \quad (5.5)$$

برق۔ سکونی وضعی توانائی حاصل کرنے کے طریقے کو استعمال کرتے ہوئے مقناطیسی مضمّن توانائی کی ریاضیاتی عبارت بھی حاصل کی جاسکتی ہے۔

مقناطیسی وضعی توانائی ( $U_m$  (Magnetic potential energy) دی جاتی ہے:

$$U_m = \int \tau(\theta) d\theta$$

$$= \int mB \sin \theta d\theta = -mB \cos \theta$$

$$= -\vec{m} \cdot \vec{B} \quad (5.6)$$

ہم نے باب (2) میں اس بات پر زور دیا تھا کہ وضعی توانائی کا صفر ہم اپنی سہولت کے لحاظ سے متعین کر سکتے ہیں۔ مکملہ مستقلہ (Constant of integration) کو صفر منتخب کرنے کا مطلب ہے کہ ہم وضعی توانائی کا صفر  $\theta = 90^\circ$  پر متعین کر رہے ہیں، یعنی کہ جب مقناطیسی سوئی میدان پر عمود ہے۔ مساوات (5.6) سے ظاہر ہوتا ہے کہ وضعی توانائی،  $\theta = 0^\circ$  پر کم

ترین (اقل ترین minimum)  $(= -mB)$  ہے (جو کہ سب سے زیادہ مستحکم مقام ہے) اور  $\theta = 180^\circ$  (سب سے زیادہ غیر مستحکم مقام) پر اس کی قدر از حد (اعظم Maximum) ہے  $(= +mB)$ ۔

مثال 5.1

مثال 5.1: شکل (b) میں دکھائی گئی مقناطیسی سوئی کا مقناطیسی معیار اثر اگر  $6.7 \times 10^{-2} \text{ Am}^2$  ہو اور جمود گردش:  $I = 7.5 \times 10^{-6} \text{ kg m}^2$  ہو اور وہ 6.70s میں 10 مکمل احترازاں کرتی ہو تو مقناطیسی میدان کی عددی قدر کیا ہے؟

حل: احتراز کا دوری وقت ہے:

$$T = \frac{6.70}{10} = 0.67 \text{ s}$$

مساوات (5.5) سے:

$$B = \frac{4\pi^2 I}{mT^2} = \frac{4 \times (3.14)^2 \times 7.5 \times 10^{-6}}{6.7 \times 10^{-2} \times (0.67)^2} = 0.01 \text{ T}$$

مثال 5.2

مثال 5.2: ایک چھوٹے چھڑ مقناطیس کو جب 800 G کے ایک باہری مقناطیسی میدان میں اس طرح رکھا جاتا ہے کہ اس کا محور اس باہری میدان سے  $30^\circ$  کا زاویہ بناتا ہے، تو چھڑ مقناطیس پر  $0.016 \text{ Nm}$  کا قوت گردش لگتا ہے۔ (a) اس چھڑ مقناطیس کا مقناطیسی معیار اثر کیا ہے؟ (b) اس چھڑ مقناطیس کو اس کے از حد مستحکم مقام (most stable position) سے از حد غیر مستحکم مقام (most unstable position) تک لے جانے میں کتنا کام کیا جائے گا؟ (c) چھڑ مقناطیس کو ایک سوئی نائڈ سے بدل دیا جاتا ہے، جس کا تراشی رقبہ  $2 \times 10^{-4} \text{ m}^2$  ہے اور جس میں چکروں کی تعداد 1000 ہے، لیکن اس کا مقناطیسی معیار اثر یکساں ہے۔ سوئی نائڈ میں بہنے والا کرنٹ معلوم کیجیے۔

حل:

(a) مساوات (5.3) سے:

$$\sin \theta = 1/2 \text{ لیے } \tau = m B \sin \theta, \theta = 30^\circ$$

$$0.016 = m \times (800 \times 10^{-4} \text{ T}) \times (1/2) \text{ اس لیے}$$

$$m = \frac{160 \times 2}{800} = 0.40 \text{ A m}^2$$

(b) مساوات (5.6) سے، از حد مستحکم مقام  $\theta = 0^\circ$  اور از حد غیر مستحکم مقام  $\theta = 180^\circ$  ہے۔ کیا گیا کام

دیا جاتا ہے:

$$W = U_m(\theta = 180^\circ) - U_m(\theta = 0^\circ)$$

$$= 2 m B = 2 \times 0.40 \times 800 \times 10^{-4} = 0.064 \text{ J}$$

$$m_s = 0.40 \text{ A m}^2 \text{ سے: } m_s = NIA \text{ حصہ (a) سے: } m_s = 0.40 \text{ A m}^2 \text{ (c) مساوات (4.30) سے:}$$

$$0.40 = 1000 \times I \times 2 \times 10^{-4}$$

$$I = \frac{0.40 \times 10^4}{1000 \times 2} = 2 \text{ A}$$

### مثال 5.3

- (a) کیا ہوگا اگر ایک چھڑمقناطیس کو دو حصوں میں کاٹ دیا جائے (i) اس کی لمبائی پر عرضی طرز میں (ii) اس کی لمبائی کی سمت میں۔
- (b) ایک مقناطیس بنائی گئی سوئی پر، ایک ہموار مقناطیسی میدان میں ایک قوت گردش لگتا ہے، لیکن کوئی کل قوت نہیں لگتی۔ لیکن ایک لوہے کی کپل کو اگر ایک چھڑمقناطیس کے نزدیک رکھا جائے تو وہ قوت گردش کے ساتھ ساتھ ایک قوت کشش بھی محسوس کرتی ہے۔ کیوں؟
- (c) کیا ہر مقناطیسی تشکیل میں ایک شمالی قطب اور ایک جنوبی قطب ہونا لازمی ہے؟ ایک ٹورانڈ کے ذریعے پیدا ہوئے میدان کے بارے میں آپ کیا کہیں گے؟
- (d) دو بظاہر متماثل نظر آنے والے چھڑ A اور B ہیں، جس میں سے ایک یقینی طور پر مقناطیسا ہوا (Magnetised) ہے۔ (ہمیں یہ نہیں معلوم کون سا) ہم کیسے یہ معلوم کریں گے کہ دونوں مقناٹے ہوئے ہیں یا نہیں؟ اگر صرف ایک ہی مقناطیسا ہوا ہے تو ہم کیسے پتہ کریں گے کہ وہ کون سا ہے۔ [کوئی اور چیز نہیں، صرف چھڑیں A اور B استعمال کرنی ہیں]۔

حل:

- (a) دونوں صورتوں میں، ہمیں دو مقناطیس حاصل ہوتے ہیں، جن میں سے ہر ایک میں ایک شمالی قطب اور ایک جنوبی قطب ہوتا ہے۔
- (b) اگر میدان ہموار ہے تو کوئی قوت نہیں لگے گی۔ لوہے کی کپل پر چھڑمقناطیس کی وجہ سے ایک غیر ہموار میدان پیدا ہوتا ہے۔ کپل میں ایک امالہ کیا ہوا (induced) مقناطیسی معیار اثر ہوتا ہے۔ اس لیے اس پر قوت اور قوت گردش دونوں لگتے ہیں۔ کل قوت کششی ہے کیونکہ کپل میں امالہ شدہ جنوبی قطب (فرض کیا) مقناطیس کے شمالی قطب سے، امالہ شدہ شمالی قطب کے مقابلے میں، زیادہ نزدیک ہے۔
- (c) ضروری نہیں ہے۔ یہ تب ہی درست ہو سکتا ہے، جب میدان کے وسیلہ (source) کا ایک غیر صفر مقناطیسی معیار اثر ہو۔ یہ ٹورانڈ میں نہیں ہوتا اور ایک مستقیم لامتناہی موصل میں بھی نہیں ہوتا۔
- (d) چھڑوں کے مختلف سروں کو ایک دوسرے کے نزدیک لانے کی کوشش کریں۔ اگر کچھ صورتوں میں ایک دفاعی قوت محسوس ہو تو ثابت ہو جاتا ہے کہ دونوں مقناٹے ہوئے ہیں۔ اگر قوت ہمیشہ کششی رہتی ہے، تو ان میں سے ایک ہی مقناطیسا ہوا ہے۔ ایک چھڑمقناطیس میں مقناطیسی میدان کی شدت (Intensity)



دونوں کناروں [سروں، (قطبین) Poles] پر سب سے زیادہ طاقتور ہوتی ہے۔ اور درمیان میں سب سے زیادہ کمزور ہوتی ہے۔ اس حقیقت کو استعمال کر کے ہم پتہ کر سکتے ہیں کہ A مقناطیس ہے یا B مقناطیس ہے۔ اس صورت میں یہ دیکھنے (پتہ کرنے) کے لیے کہ دونوں چھڑوں میں سے مقناطیس کون سا ہے، کوئی ایک چھڑاٹھائیے (فرض کیا A) اور اس کا ایک کنارہ (سرا) نیچے لٹکائیے: پہلے دوسری چھڑ (فرض کیا B) کے ایک سرے پر اور پھر B کے درمیان میں۔ اب اگر آپ دیکھتے ہیں کہ B کے درمیان میں A پر کوئی قوت نہیں لگتی تو B مقناطیس ہوا ہے۔ اور اگر آپ کو B کے سرے سے B کے درمیان تک کوئی فرق محسوس نہیں ہوتا تو A مقناطیس ہوا ہے۔

#### 5.2.4 برق- سکونی مشابہہ (The electrostatic analog)

مساوات (5.2)، (5.3) اور (5.6) کا ان کی متطابق، برقی دو قطبیہ (باب 1) کی مساواتوں سے مقابلہ تجویز کرتا ہے کہ ایک  $\vec{m}$  مقناطیسی معیار اثر کے چھڑ مقناطیس کی وجہ سے، زیادہ فاصلوں پر، پیدا ہونے والا مقناطیسی میدان، دو قطبی معیار اثر  $\vec{P}$  کے ایک برقی دو قطبیہ کی برقی میدان کی مساوات سے، مندرجہ ذیل آپسی بدل کے ذریعے حاصل کیا جاسکتا ہے:

$$\vec{E} \rightarrow \vec{B}, \vec{p} \rightarrow \vec{m}, \frac{1}{4\pi\epsilon_0} \rightarrow \frac{\mu_0}{4\pi}$$

خاص طور پر، ہم ایک چھڑ مقناطیس کا، فاصلہ  $r$  پر،  $r \gg l$  کے لیے، (جہاں  $l$ ، مقناطیس کا سائز ہے)، استوائی میدان (equatorial field) لکھ سکتے ہیں:

$$\vec{B}_E = -\frac{\mu_0 \vec{m}}{4\pi r^3} \quad (5.7)$$

اسی طرح، ایک چھڑ مقناطیس کا محوری میدان ( $\vec{B}_A$ )،  $r \gg l$  کے لیے، ہے:

$$\vec{B}_A = \frac{\mu_0}{4\pi} \frac{2\vec{m}}{r^3} \quad (5.8)$$

مساوات (5.8)، مساوات (5.2) کی سمتیہ شکل ہی ہے۔ جدول (5.1) میں برقی اور مقناطیسی دو قطبیوں کے درمیان مشابہت کا خلاصہ پیش کیا گیا ہے۔

#### جدول 5.1 دو قطبیہ مشابہہ

| مقناطیسیت                   | برق- سکونیات                    |                                         |
|-----------------------------|---------------------------------|-----------------------------------------|
| $\mu_0$                     | $1/\epsilon_0$                  | دو قطبی معیار اثر                       |
| $\vec{m}$                   | $\vec{p}$                       | ایک مختصر دو قطبیہ کے لیے استوائی میدان |
| $-\mu_0 \vec{m} / 4\pi r^3$ | $-\vec{p} / 4\pi\epsilon_0 r^3$ | ایک مختصر دو قطبیہ کے لیے محوری میدان   |
| $\mu_0 2\vec{m} / 4\pi r^3$ | $2\vec{p} / 4\pi\epsilon_0 r^3$ | باہری میدان: قوت گردشہ                  |
| $\vec{m} \times \vec{B}$    | $\vec{p} \times \vec{E}$        | باہری میدان: توانائی                    |
| $-\vec{m} \cdot \vec{B}$    | $-\vec{p} \cdot \vec{E}$        |                                         |

**مثال 5.4** ایک 5.0cm لمبائی کے چھڑ مقناطیس کی وجہ سے اس کے اوسطی نقطے سے 50cm کے فاصلے ہر ہونے والے استوائی اور محوری میدانوں کی عددی قدریں کیا ہوں گی؟ چھڑ مقناطیس کا معیار اثر  $0.40 \text{ Am}^2$ ، وہی جو حل: مساوات 5.7 سے

$$B_E = \frac{\mu_0 m}{4\pi r^3}$$


$$= \frac{10^{-7} \times 0.4}{(0.5)^3} = \frac{10^{-7} \times 0.4}{0.125} = 3.2 \times 10^{-7} \text{ T}$$

مساوات 5.8 سے

$$B_A = \frac{\mu_0 2m}{4\pi r^3} = 6.4 \times 10^{-7} \text{ T}$$

**مثال 5.5:** شکل 5.5 میں ایک چھوٹی مقناطی ہوئی سوئی P دکھائی گئی ہے، جو نقطہ O پر رکھی ہے۔ تیر کا نشان، اس کے مقناطیسی معیار اثر کی سمت ظاہر کرتا ہے۔ دوسرے تیروں کے نشان، ایک دوسری متماثل مقناطی ہوئی سوئی Q کے مختلف مقامات (اور مقناطیسی معیار اثر کی تشریق) دکھاتے ہیں۔

- (a) کس تشکیل میں نظام، توازن میں نہیں ہے؟  
 (b) کس تشکیل میں نظام ہے (i) مستحکم توازن میں (ii) غیر مستحکم توازن میں  
 (c) دکھائی گئی تشکیلوں میں سے کون سی تشکیل اقل ترین وضعی توانائی سے مطابقت رکھتی ہے؟



حل:

تشکیل کی وضعی توانائی، ایک دو قطبیہ (فرض کیا P) کی وجہ سے پیدا ہونے والے مقناطیسی میدان میں دوسرے دو قطبیہ (Q) کی وضعی توانائی کی وجہ سے پیدا ہوتی ہے، وہ نتائج استعمال کیجیے کہ P کی وجہ سے پیدا ہونے والا میدان، ریاضیاتی عبارتوں [مساوات (5.7) اور مساوات (5.8)] سے دیا جاتا ہے:

$$\vec{B}_P = -\frac{\mu_0}{4\pi} \frac{\vec{m}_P}{r^3} \quad (\text{عمودی نا صاف پر})$$

$$\vec{B}_P = \frac{\mu_0 2}{4\pi} \frac{\vec{m}_P}{r^3} \quad (\text{محور پر})$$

جہاں  $\vec{m}_P$ ، دو قطبیہ P کا مقناطیسی معیار اثر ہے۔

توازن اس وقت مستحکم ہوگا جب  $\vec{m}_Q$ ،  $\vec{B}_P$  کے متوازی ہے اور غیر مستحکم ہوگا جب یہ  $\vec{B}_P$  کے مخالف متوازی ہوگا۔ مثلاً، تشکیل  $Q_3$  میں  $Q$  دو قطبیہ  $P$  کے عمودی ناصف پر ہے،  $Q$  کا مقناطیسی معیار اثر مقام 3 پر مقناطیسی میدان کے متوازی ہے۔ اس لیے  $Q_3$  مستحکم ہے۔

لہذا:

$$PQ_2 \text{ اور } PQ_1 \quad (a)$$

$$PQ_6, PQ_3 \text{ (i) } PQ_4, PQ_5 \text{ (ii) (مستحکم) (غیر مستحکم)}$$

$$PQ_6 \quad (c)$$

### 5.3 مقناطیسیت اور گاس کا قانون

#### (Magnetism and Gauss's Law)

باب 1 میں، ہم نے برق سکونیت کے لیے گاس کے قانون کا مطالعہ کیا تھا۔ شکل (c) 5.3 میں ہم دیکھ سکتے ہیں کہ (i) کے ذریعے ظاہر کی گئی ایک بند سطح کے لیے، سطح سے باہر نکلنے والے خطوط کی تعداد، سطح میں داخل ہونے والے خطوط کی تعداد کے


مساوی ہے۔ یہ اس حقیقت سے سازگار ہے کہ سطح کے ذریعے کوئی کل چارج نہیں گھیرا گیا ہے۔ لیکن، اسی شکل میں، بند سطح (ii) کے لیے ایک کل باہری فلکس ہے کیونکہ اس میں ایک کل (مثبت) چارج شامل ہے۔

مقناطیسی میدان کے لیے صورت بہت زیادہ مختلف ہے، کیونکہ یہ مسلسل ہوتے ہیں اور بند لوپ تشکیل دیتے ہیں۔ (i) یا (ii) کے ذریعے شکل (a) یا (b) 5.3 میں ظاہر کی گئی گاسی سطحوں کو دیکھیے۔ دونوں صورتوں میں یہ بخوبی دیکھا جاسکتا ہے کہ سطح سے باہر نکلتے ہوئے مقناطیسی میدانی خطوط کی تعداد، اس میں داخل ہونے والے خطوط کی تعداد سے متوازن ہو جاتی ہے۔ دونوں سطحوں کے لیے کل مقناطیسی فلکس صفر ہے۔



کارل فریڈرک گاس (1777-1855)

بچپن سے ہی غیر معمولی ذہین تھے اور کئی علوم میں خاص طور سے خداداد صلاحیت کے مالک تھے۔ جیسے: ریاضی، طبیعیات، انجینئرنگ، علم فلکیات اور سروے کے علم میں بھی۔ انھیں اعداد کی خاصیتیں متخیر کرتی تھیں اور اپنے کام میں بعد میں ہونے والی ریاضی کی ترقی کا اندازہ لگایا تھا۔ ولیم ویلسر کے ساتھ مل کر انھوں نے 1833 میں پہلا برقی ٹیلی گراف بنایا۔ ان کے انحصائی سطحوں کے نظریے نے بعد میں ریمین کے ذریعے کیے گئے کام کے لیے بنیاد فراہم کی۔



شکل 5.6

ایک بند سطح  $S$  کا ایک مختصر سمتیہ رقبہ  $\Delta \vec{S}$  لیجیے، جیسا کہ شکل 5.6 میں دکھایا گیا ہے۔  $\Delta \vec{S}$  سے گزرتے ہوئے مقناطیسی فلکس کی تعریف کی جاتی ہے۔  $\Delta \Phi_B = \vec{B} \cdot \Delta \vec{S}$ ، جہاں  $\vec{B}$ ،  $\Delta \vec{S}$  پر میدان ہے۔ ہم  $S$  کو

بہت سارے مختصر جڑوں میں تقسیم کرتے ہیں اور ہر جڑ میں سے گزر رہے انفرادی فلکس کی تحسیب کرتے ہیں۔ تب کل فلکس  $\phi_B$  ہے:

$$\phi_B = \sum_{\text{all}} \Delta \phi_B = \sum_{\text{all}} \vec{B} \cdot \Delta \vec{S} = 0 \quad (5.9)$$


جہاں 'all' کا مطلب ہے تمام 'رقبہ اجزاء'  $\Delta S$ ۔ اس کا مقابلہ برق سکونیات کے لیے گاس کے قانون سے کیجیے۔ اس صورت میں ایک بند سطح سے گزرنے والا فلکس دیا جاتا ہے:

$$\sum \vec{E} \cdot \Delta \vec{S} = \frac{q}{\epsilon_0}$$


جہاں  $q$ ، سطح سے گھرا ہوا چارج ہے۔

گاس کے مقناطیسیت کے قانون اور برق سکونیات کے قانون میں پایا جانے والا فرق، اس حقیقت کا عکس ہے کہ جدا کیے ہوئے مقناطیسی قطبین (جو یک قطبین بھی کہلاتے ہیں) نہیں پائے گئے ہیں۔  $\vec{B}$  کے کوئی وسیلہ (ماخذ sources) یا سنک (sink) نہیں ہیں، سادہ ترین مقناطیسی جڑ ایک دو قطبیہ یا ایک کرنٹ لوپ ہے۔ تمام مقناطیسی مظاہر کی وضاحت دو قطبیوں یا/اور کرنٹ لوپوں کے نظم کی شکل میں کی جاسکتی ہے۔ اس لیے، مقناطیسیت کے لیے، گاس کا قانون ہے: کسی بھی بند سطح سے گزرنے والا کل مقناطیسی فلکس صفر ہے۔

**مثال 5.6:** شکل 5.7 میں دکھائی گئی کئی ڈائیکراموں میں مقناطیسی میدانی خطوط غلط طور پر دکھائے گئے ہیں (شکل میں موٹے خطوط سے ظاہر کیے گئے ہیں)۔ نشان دہی کیجیے کہ ان میں کیا غلطی ہے۔ ان میں سے کچھ برق سکونی میدانی خطوط کو درست طور پر بیان کر سکتی ہیں۔ ان ڈائیکراموں کی نشان دہی کیجیے۔



شکل 5.7



حل:

(a) غلط، مقناطیسی میدانی خطوط کبھی بھی ایک نقطے سے نہیں نکل سکتے ہیں، جیسا کہ شکل میں دکھایا گیا ہے۔ کسی بھی بند سطح پر،  $\vec{B}$  کا کل فلکس صفر ہونا لازمی ہے، یعنی کہ، ڈائیگرام میں سطح میں اتنے ہی میدانی خطوط داخل ہوتے ہوئے دکھائے جانے چاہئیں، جتنے باہر نکلتے ہوئے دکھائے گئے ہیں۔ دکھائے گئے میدانی خطوط، دراصل ایک لمبے مثبت چارج شدہ تار کے برقی میدان کو ظاہر کرتے ہیں۔ درست مقناطیسی میدانی خطوط مستقیم موصل کے گرد دائرہ بناتے ہیں، جیسا کہ باب 4 میں بیان کیا گیا ہے۔

(b) غلط۔ مقناطیسی میدانی خطوط (برقی میدانی خطوط کی طرح ہی کبھی ایک دوسرے کو قطع نہیں کر سکتے، کیونکہ اگر ایسا ہو تو نقطہ تقاطع پر میدان کی سمت غیر واضح ہوگی۔ اس ڈائیگرام میں ایک اور غلطی ہے۔ مقناطیس۔ سکونی میدانی خطوط کبھی خالی فضا کے گرد بند لوپ نہیں بنا سکتے۔ ایک مقناطیس۔ سکونی میدانی خطوط کے بند لوپ سے ایک ایسا علاقہ گھرا ہونا لازمی ہے، جس میں سے کرنٹ گذر رہا ہو۔ اس کے برخلاف، برق۔ سکونی میدانی خطوط کبھی بند لوپ نہیں تشکیل دے سکتے، نہ ہی خالی فضا میں اور نہ ہی جب لوپ سے ایک چارج گھرا ہو۔

(c) درست۔ مقناطیسی خطوط ایک ٹورانڈ کے اندر مکمل طور پر محدود ہوتے ہیں۔ یہاں میدانی خطوط اگر بند لوپ بنا رہے ہیں تو کچھ غلط نہیں ہے کیونکہ ہر لوپ سے ایک ایسا علاقہ گھرا ہوا ہے جس میں سے کرنٹ گذر رہا ہے۔ نوٹ کریں کہ شکل کو واضح کرنے کے لیے، ٹورانڈ کے اندر چند میدانی خطوط ہی دکھائے گئے ہیں۔ اصل میں لپیٹوں سے گھرے ہوئے پورے علاقے میں مقناطیسی میدان ہوتا ہے۔

(d) غلط۔ ایک سولی نائڈ کی وجہ سے پیدا ہونے والے میدان کے میدان خطوط، اس کے کناروں پر اور اس سے باہر اتنے مکمل طور پر سیدھے (مستقیم خط) نہیں ہو سکتے اور نہ ہی محدود ہو سکتے ہیں۔ یہ بات ایمپیر کے قانون کی خلاف ورزی کرتی ہے۔ خطوط کو دونوں کناروں (سروں) پر باہر کی طرف مڑنا (انحنائی ہونا) چاہیے اور آخر کار اس طرح ملنا چاہیے کہ بند لوپ تشکیل ہو سکیں۔

(e) درست۔ یہ میدان خطوط، ایک چھڑ مقناطیس کے باہر اور اس کے اندر کے ہیں۔ مقناطیس کے اندر میدان خطوط کی سمت بغور نوٹ کریں۔ تمام مقناطیسی خطوط ایک شمالی قطب سے ہی نہیں نکل رہے ہیں (اور نہ ایک ہی جنوبی قطب پر مرکوز (Converge) ہو رہے ہیں)۔ N-قطب اور S-قطب دونوں کے گرد، میدان کا کل فلکس صفر ہے۔

(f) غلط۔ زیادہ امکان یہ ہے کہ یہ میدان خطوط اور یک مقناطیسی میدان کو نہیں ظاہر کرتے۔ اوپری علاقہ دیکھیں تمام میدان خطوط، سیاہ کی ہوئی چادر سے نکتے ہوئے معلوم ہوتے ہیں۔ اس لیے سیاہ کی ہوئی چادر کو گھیرنے والی سطح سے گزرنے والا کل فلکس صفر نہیں ہے۔ یہ ایک مقناطیسی میدان کے لیے ناممکن ہے۔ دراصل، دکھائے گئے میدان خطوط، ایک مثبت چارج شدہ اوپری چادر اور ایک منفی چارج شدہ نیچلی چادر کے برق سکونی میدان کے خطوط ہیں۔ شکل (e) 5.7 اور شکل (f) 5.7 کے فرق کو اچھی طرح سمجھنا چاہیے۔

(g) غلط۔ دو قطبی ٹکڑوں کے درمیان مقناطیسی میدان خطوط، سروں پر اتنے درست طور پر مستقیم (سیدھے) نہیں ہو سکتے۔ خطوط کا کچھ جھالر کی شکل میں لٹکنا (fringing) لازمی ہے۔ ورنہ، ایمپیر کے قانون کی خلاف ورزی ہوتی ہے۔ یہ برقی میدان خطوط کے لیے بھی درست ہے۔

مثال 5.6

### مثال 5.7

(a) مقناطیسی میدان خطوط وہ سمت دکھاتے ہیں (ہر نقطے پر)، جس میں ایک چھوٹی مقناطی ہوئی سوئی اپنے آپ کو تشریق دیتی ہے (اس نقطے پر)۔ کیا مقناطیسی میدان خطوط ایک متحرک چارج شدہ ذرہ پر، ہر نقطے پر، خطوط قوت بھی ظاہر کرتے ہیں؟

(b) مقناطیسی میدان خطوط کو مکمل طور پر ایک ٹورانڈ کے قالب کے اندر محدود کیا جاسکتا ہے، لیکن ایک مستقیم سولی نائڈ کے اندر نہیں۔ کیوں؟

(c) اگر مقناطیسی یک قطبین موجود ہوتے، تو مقناطیسیت کے گاس کے قانون میں کیا ترمیم کی جاتی؟

(d) کیا ایک چھڑ مقناطیس خود اپنے میدان کی وجہ سے، خود پر ایک قوت گردشہ لگاتا ہے؟ کیا ایک کرنٹ بردار تار کا ایک جز اسی تار کے دوسرے جز پر قوت لگاتا ہے؟

(e) مقناطیسی میدان، متحرک چارجوں کی وجہ سے پیدا ہوتا ہے۔ کیا ایک نظام کا مقناطیسی معیار اثر ہو سکتا ہے، جب کہ اس کا کل چارج صفر ہو؟

مثال 5.7



حل:

(a) نہیں۔ مقناطیسی قوت ہمیشہ  $\vec{B}$  پر عمودی ہوتی ہے۔ [یاد کریں:  $\vec{q}\vec{v} \times \vec{B}$  = مقناطیسی قوت]۔ اس لیے مقناطیسی میدان خطوں کو خطوط قوت کہنا درست نہیں ہے۔

(b) اگر میدانی خطوط ایک مستقیم سولی نائڈ کے دونوں کناروں کے درمیان مکمل طور پر محدود ہوں تو ہر کنارے پر ایک تراشی رقبے سے گزرنے والا فلکس غیر صفر ہوگا۔ لیکن  $\vec{B}$  میدان کا کسی بھی بند سطح سے گزرنے والا، فلکس ہمیشہ صفر ہونا چاہیے۔ ایک ٹورانڈ میں یہ دشواری اس لیے نہیں ہوتی، کیونکہ اس کا کوئی سرا (کنارہ) نہیں ہوتا۔

(c) مقناطیسیت کے گاس کے قانون کا بیان ہے کہ کسی بھی بند سطح سے گزرنے والا،  $\vec{B}$  کا فلکس ہمیشہ صفر ہوتا ہے:

$$\oint \vec{B} \cdot d\vec{s} = 0$$

اگر ایک قطبین موجود ہوتے، تو دائیں سمت،  $S$  سے گھرے ہوئے ایک قطب (مقناطیسی چارج)  $q_m$  کے مساوی ہوتی۔ [برق۔ سکونیت کے گاس کے قانون کے مشابہ،  $\int_S \vec{B} \cdot d\vec{s} = \mu_0 q_m$ ، جہاں  $q_m$ ،  $S$  سے گھرا ہوا (ایک قطب) مقناطیسی چارج ہے]

(d) نہیں۔ خود جز سے پیدا ہوئے میدان کی وجہ سے جز پر کوئی قوت یا قوت گردشہ نہیں لگتا۔ لیکن ایک جز کی وجہ سے اسی تار کے دوسرے جز پر ایک قوت (یا قوت گردشہ) لگتی ہے۔ [ایک مستقیم تار کی خصوصی صورت میں یہ قوت صفر ہے۔]

(e) ہاں، ایک نظام میں اوسط چارج صفر ہو سکتا ہے۔ لیکن مختلف کرنٹ لوپوں کی وجہ سے پیدا ہونے والے مقناطیسی معیار اثر کا اوسط پھر بھی ہو سکتا ہے صفر نہ ہو۔ پارا مقناطیسی مادوں کے سلسلے میں ایسی مثالیں ہمارے سامنے آئیں گی جہاں اینٹوں کا کل دو قطبی معیار اثر ہوتا ہے، جب کہ ان کا کل چارج صفر ہوتا ہے۔

5.7

## 5.4 زمین کی مقناطیسیت (THE EARTH'S MAGNETISM)

ہم نے پہلے زمین کے مقناطیسی میدان کا ذکر کیا تھا۔ زمین کے مقناطیسی میدان کی طاقت، سطح زمین پر ایک مقام سے دوسرے مقام پر تبدیل ہوتی رہتی ہے، اس کی قدر  $10^{-5}$  T کے درجے کی ہوتی ہے۔

زمین کے مقناطیسی میدان کے ہونے کی وجہ واضح نہیں ہے۔ شروع میں یہ سمجھا جاتا تھا کہ زمین کا مقناطیسی میدان ایک بہت بڑے چھڑ مقناطیس کی وجہ سے پیدا ہوتا ہے جو زمین کی گردش کے محور پر (تقریباً)، زمین میں بہت گہرائی پر رکھا ہوا ہے۔ لیکن یہ سادہ تصویر، ظاہر ہے کہ درست نہیں ہے۔ اب ہم یہ سمجھتے ہیں کہ مقناطیسی میدان ان برقی کرنٹوں کی وجہ سے پیدا ہوتا ہے جو زمین کے باہری قالب، دھاتی سیال (metallic fusid) جو زیادہ تر پگھلے ہوئے لوہے اور نکل پر مشتمل ہوتا ہے [کی حلقی اور (convective current) سے بنتے ہیں۔ یہ ڈائی نمواثر (Dynamo effect) کہلاتا ہے۔

زمین کے مقناطیسی میدانی خطوط، زمین کے مرکز پر رکھے ہوئے (فرضی) مقناطیسی دو قطبیہ کے

میدانی خطوط سے ملتے جلتے ہوتے ہیں۔ اس دو قطبیہ کا محور، زمین کی گردش کے محور پر منطبق نہیں ہے بلکہ اس محور سے تقریباً  $11.3^\circ$  کے زاویہ پر جھکا ہوا ہے۔ اگر ہم اس طرح سے زمین کی مقناطیسییت کو سمجھنے کی کوشش کرتے ہیں تو ہم کہہ سکتے ہیں کہ مقناطیسی قطبین ان مقامات پر ہیں جہاں دو قطبیہ کے مقناطیسی میدانی خطوط زمین میں داخل ہوتے ہیں یا زمین سے باہر نکلتے ہیں۔ شمالی مقناطیسی قطب کا مقام،  $79.74^\circ \text{ N}$  عرض البلد اور  $71.8^\circ \text{ W}$  طول البلد ہے، جو شمالی کناڈا میں ایک جگہ ہے۔ مقناطیسی جنوبی قطب،  $79.74^\circ \text{ S}$  اور  $108.22^\circ \text{ E}$ ، انٹارکٹیکا میں ہے۔

زمین کے جغرافیائی شمالی قطب کے نزدیک والا قطب، شمالی مقناطیسی قطب کہلاتا ہے۔ اور اسی

طرح جغرافیائی جنوبی قطب کے نزدیک والا قطب، جنوبی مقناطیسی قطب کہلاتا ہے۔ قطبین کے اس

تسمیہ (nomenclature) میں کچھ مغالطہ ہو سکتا ہے۔ اگر ہم زمین کے مقناطیسی میدانی خطوط

دیکھیں (شکل 5.8)، تو ایک چھڑ مقناطیسی کے میدانی خطوط کے برخلاف، یہاں، میدانی

خطوط، شمالی مقناطیسی قطب ( $N_m$ ) پر زمین میں جاتے ہوئے دکھائی دیتے ہیں، جب کہ جنوبی


مقناطیسی قطب ( $S_m$ ) سے باہر نکلتے ہوئے معلوم ہوتے ہیں۔ یہ قرارداد اس لیے منظور کی گئی کیونکہ

مقناطیسی شمال اس سمت کو مانا گیا، جس جانب ایک مقناطیسی سوئی کا شمالی قطب نشانہ ہی کرتا تھا، اور

ایک مقناطیسی کے شمالی قطب کو یہ نام اس لیے دیا گیا کیونکہ یہ وہ قطب تھا جو شمال کی طرف جانا چاہتا

تھا۔ اس لیے، دراصل، ایک شمالی مقناطیسی قطب اس طرح برتاؤ کرتا ہے۔ جیسے کہ ایک زمین کے اندر رکھے ہوئے چھڑ

مقناطیسی کا جنوبی قطب ہو، اور اس کے برخلاف بھی۔



شکل 5.8 زمین بطور ایک ضخیم مقناطیسی دو قطبیہ

**مثال 5.8:** خط استوا پر زمین کا مقناطیسی میدان، تقریباً،  $0.49 \text{ G}$  ہے۔ زمین کے دو قطبی معیار اثر کا تخمینہ

لگائیے۔

**حل:** مساوات (5.7) سے، استوائی مقناطیسی میدان ہے:

$$B_E = \frac{\mu_0 m}{4 \pi r^3}$$

ہمیں دیا ہوا ہے:  $B_E \sim 0.4 \text{ G} = 4 \times 10^{-5} \text{ T}$  کے لیے، ہم زمین کا نصف قطر لیتے ہیں:

$$6.4 \times 10^6 \text{ m}$$


$$= 4 \times 10^2 \times (6.4 \times 10^6)^3 \quad (\mu_0 / 4\pi = 10^{-7})$$

$$m = \frac{4 \times 10^{-5} \times (6.4 \times 10^6)^3}{\mu_0 / 4\pi}$$

$$= 1.05 \times 10^{23} \text{ A m}^2$$

یہ ارض مقناطیسی درسیات میں دی گئی قدر:  $8 \times 10^{22} \text{ A m}^2$  کے نزدیک ہے۔



### 5.4.1 مقناطیسی عدول اور میلان (Magnetic declination and dip)



شکل 5.9: افقی مستوی میں آزادانہ حرکت کر سکنے والی ایک مقناطیسی سوئی، مقناطیسی شمال۔ جنوب کی سمت میں اشارہ کرتی ہے۔

سطح زمین پر ایک نقطہ لیجیے۔ ایک ایسے نقطے پر، طول البلد (longitude) دائرہ کی سمت جغرافیائی شمال۔ جنوب سمت کا تعین کرتی ہے، شمالی قطب کی جانب، طول البلد کا خط، اصل شمال کی سمت ہے۔ طول البلد دائرہ اور زمین کے گردشی محور دونوں جس راسی مستوی میں ہوتے ہیں وہ جغرافیائی میریڈین (نصف النہار Meridian) کہلاتا ہے۔ اسی طرح ہم ایک مقام کے مقناطیسی میریڈین کی تعریف کر سکتے ہیں: مقناطیسی میریڈین وہ راسی مستوی ہے جو مقناطیسی شمال اور مقناطیسی جنوب کو ملانے والے خیالی (فرضی) خط سے گذرتا ہے۔ یہ مستوی، زمین کی سطح کو ایک طول البلد جیسے دائرہ میں قطع کرے گا۔ ایسی مقناطیسی سوئی جو افقی طور پر احترافات کرنے کے لیے آزاد ہو، ایک مقناطیسی میریڈین میں ہوگی اور مقناطیسی سوئی کا شمالی قطب، مقناطیسی شمالی قطب کی جانب نشاندہی کرے گا۔ کیونکہ مقناطیسی قطبین کو آپس میں ملانے والا خط زمین کے جغرافیائی محور کی مناسبت سے جھکا ہوا ہوتا ہے، اس لیے ایک نقطہ پر، مقناطیسی میریڈین، جغرافیائی میریڈین سے ایک زاویہ بناتا ہے۔ یہ، پھر، اصل جغرافیائی شمال اور ایک قطب نما سوئی (Compass needle) کے ذریعے ظاہر کیے گئے شمال کے درمیان زاویہ ہے۔ یہ زاویہ مقناطیسی عدول (Magnetic Declination) یا صرف

عدول (Declination) کہلاتا ہے (شکل 5.9)۔ زیادہ عرض البلد (Latitude) پر عدول زیادہ ہوتا ہے اور خط استوا کے قریب مقابلاً کم ہوتا ہے۔ ہندوستان میں عدول کی قدر کم ہے، یہ دہلی پر  $0^{\circ}41' E$  اور بمبئی پر  $0^{\circ}58' W$  ہے۔ اس لیے، ان دونوں مقامات پر مقناطیسی سوئی، اصل شمال کی نشاندہی خاصی درستگی صحت کے ساتھ کرتی ہے۔



شکل 5.10: یہ دائرہ زمین سے گذرتا ہوا وہ

قطعہ (تراشہ) ہے، جس میں مقناطیسی میریڈین  $\vec{B}_E$  اور افقی جز  $\vec{H}_E$  کے درمیان

زاویہ، زواہ میلان ہے۔

اصل شمال true North

شکل 5.11: زمین کا مقناطیسی میدان  $\vec{B}_E$ ، اس کا افقی جز  $\vec{H}_E$

اور راسی جز  $\vec{Z}_E$ ۔ عدول اور جھکاؤ زاویہ میلان،  $I$ ، بھی

دکھائے گئے ہیں۔

ہماری دلچسپی کی ایک مقدار اور ہے۔ اگر ایک مقناطیسی سوئی ایک افقی محور کے گرد مثالی توازن (Perfect Balance) میں ہو، اور اس لیے مقناطیسی عدول کے ایک مستوی میں احتراز کر سکتی ہو، تو یہ سوئی افقی خط (horizontal) کے ساتھ ایک زاویہ بنائے گی (شکل 5.10)۔ اسے زاویہ میلان (angle of dip) [اسے جھکاؤ (Inclination) بھی کہتے ہیں] کہتے ہیں۔ اس لیے میلان، وہ زاویہ ہے جو زمین کا کل مقناطیسی میدان  $\vec{B}_E$ ، سطح زمین کے ساتھ بناتا ہے۔ شکل 5.11 میں سطح زمین کے ایک نقطہ P پر مقناطیسی میریڈین مستوی دکھایا گیا ہے۔ یہ مستوی زمین سے گزر رہا ایک قطعہ (تراشہ Section) ہے۔ P پر کل مقناطیسی میدانی کو ایک افقی جز  $\vec{H}_E$  اور ایک راسی جز میں تحلیل کیا جاسکتا ہے۔  $\vec{B}_E$  جو زاویہ  $\vec{H}_E$  کے ساتھ بناتا ہے، وہی زاویہ میلان I، ہے۔

مثالی نصف کرہ کے زیادہ تر حصے میں، میلان سوئی کا شمالی قطب نیچے کی جانب جھکا ہوتا ہے اور اسی طرح جنوبی نصف کرہ کے زیادہ تر حصے میں، میلان سوئی کا جنوبی قطب نیچے کی جانب جھکا ہوتا ہے۔ سطح زمین کے ایک نقطہ پر زمین کے مقناطیسی میدان کو بیان کرنے کے لیے، ہمیں تین مقداروں کو معین کرنا ہوتا ہے۔ یہ ہیں: عدول D، زاویہ میلان یا جھکاؤ I، اور زمین کے میدان کا افقی جز  $\vec{H}_E$ ۔ یہ زمین کے مقناطیسی میدان کے اجز کہلاتے ہیں۔

راسی جز کو  $\vec{Z}_E$  سے ظاہر کرنے پر، ہمارے پاس ہے:

$$Z_E = B_E \sin I \quad [5.10(a)]$$

$$H_E = B_E \cos I \quad [5.10(b)]$$

جن سے حاصل ہوتا ہے

$$\tan I = \frac{Z_E}{H_E} \quad [5.10(c)]$$


### قطبین پر میری قطب نما سوئی کے ساتھ کیا ہوتا ہے؟

ایک قطب نما سوئی، ایک مقناطیسی سوئی پر مشتمل ہوتی ہے جو ایک چولی نقطہ (pivotal point) پر گھومتی ہے۔ جب قطب نما کو ہموار رکھا جاتا ہے، تو وہ اس مقام پر زمین کے مقناطیسی میدان کے افقی جز کی سمت میں اشارہ کرتا ہے۔ اس لیے، قطب نما سوئی، اس مقام کے مقناطیسی میریڈین کی جانب رہے گی۔ زمین کے کچھ مقامات پر مقناطیسی معدنیات کے ذخیرے ہیں، جو قطب نما سوئی کو مقناطیسی میریڈین سے منحرف کرنے کا سبب بنتے ہیں۔ ایک مقام پر اگر ہمیں مقناطیسی عدول معلوم ہو، تو ہم قطب نما کی اس طور پر تصحیح کر سکتے ہیں کہ اصل شمال کی سمت معلوم ہو سکے۔

پھر کیا ہوگا، اگر ہم اپنا قطب نما، مقناطیسی قطب پر لے جائیں؟ قطبین پر، مقناطیسی میدانی خطوط راسی طور پر مرکوز (convergent) ہوتے ہیں یا غیر مرکوز (Divergent) ہوتے ہیں اور اس لیے افقی جز قابل نظر انداز ہوتا ہے۔ اگر سوئی صرف ایک افقی مستوی میں ہی حرکت کر سکتی ہو، تو یہ کسی بھی سمت کی جانب اشارہ کر سکتی ہے، اور پھر یہ سوئی ایک سمت نشان گر کی حیثیت سے بے کار ہو جائے گی۔ ایسی صورت میں ہمیں دراصل ایک میلان سوئی (Dip needle) درکار ہوتی ہے جو ایک ایسا قطب نما ہوتا ہے، جس کی چول اس طرح بٹھائی جاتی ہے کہ وہ اس راسی مستوی میں حرکت کر سکے

## مقناطیسیت اور مادہ

آزادانہ گھومتی ہوئی سوئی جو مقناطیسی شمال ( $N_m$ ) کی سیدھ میں اشارہ کرتی ہے۔



جس میں زمین کا مقناطیسی میدان ہو۔ تب قطب نما کی سوئی وہ زاویہ ظاہر کرتی ہے جو مقناطیسی میدان، راسی خط کے ساتھ بناتا ہے۔ قطبین پراپسی سوئی سیدھے نیچے کی جانب اشارہ کرے گی۔

**مثال 5.9:** کسی مقام کے مقناطیسی عدول میں، زمین کے مقناطیسی میدان کا افقی جز  $0.26\text{G}$  ہے اور زاویہ میلان  $60^\circ$  ہے۔ اس مقام پر زمین کا مقناطیسی میدان کیا ہے؟

**حل:** یہ دیا ہوا ہے کہ:  $H_E = 0.26\text{ G}$ ، شکل 5.11 سے ہمارے پاس ہے۔

$$\cos 60^\circ = \frac{H_E}{B_E}$$

$$B_E = \frac{H_E}{\cos 60^\circ}$$

$$= \frac{0.26}{\left(\frac{1}{2}\right)} = 0.52\text{ G}$$

## زمین کا مقناطیسی میدان

یہ بالکل نہیں مان لینا چاہیے کہ زمین کے اندر بہت گہرائی پر کوئی اتنا ضخیم مقناطیس دفن ہے جو زمین کا مقناطیسی میدان پیدا کر رہا ہے۔ حالانکہ زمین میں بہت سے لوہے کے ذخیرے ہیں لیکن ایسا ہونا قرین قیاس نہیں ہے کہ لوہے کا ایک اتنا بڑا ٹھوس ٹکڑا ہو جو مقناطیسی شمالی قطب سے مقناطیسی جنوبی قطب تک پھیلا ہوا ہو۔ زمین کا قالب (Core)، بہت زیادہ گرم اور پگھلی ہوئی شکل میں ہے اور لوہے اور نکل کے آئرن زمین کی مقناطیسیت کے لیے ذمہ دار ہیں۔ یہ مفروضہ بڑی حد تک درست معلوم ہوتا ہے۔ چاند، جس میں کوئی پگھلا ہوا قالب نہیں ہے، اس کا کوئی مقناطیسی میدان بھی نہیں ہے، زہرہ (Venus) کی گردشی رفتار مقابلتہ کم ہے اور اس کا مقناطیسی میدان بھی مقابلتہ کمزور ہے، جب کہ مشتری (Jupiter) جس کی شرح گردش، تمام سیاروں میں سب سے زیادہ ہے، اس کا مقناطیسی میدان بھی خاصا طاقت ور ہے۔ لیکن ان دورانی کرنٹوں کی درست وضع اور انہیں

برقرار رکھنے کے لیے درکار توانائی، ابھی بھی اچھی طرح سے نہیں سمجھی جاسکتی ہیں۔ کئی سوال ایسے ہیں، جن کے جواب معلوم نہیں ہیں اور وہ ابھی بھی تحقیق کے اہم موضوعات ہیں۔

زمین کے مقناطیسی میدان میں مقام کے ساتھ تبدیلی بھی مطالعہ کا ایک دلچسپ موضوع ہے۔ سورج کے ذریعے خارج کیے گئے چارج شدہ ذرات، زمین کی طرف اور زمین سے آگے، ابھی ایک چشمے کی شکل میں سفر کرتے ہیں جو شمسی باد (Solar wind) کہلاتی ہے۔ ان ذرات کی حرکت، زمین کے مقناطیسی میدان سے متاثر ہوتی ہے اور یہ خود زمین کے مقناطیسی میدان کے نمونے پر اثر انداز ہوتے ہیں قطبین کے قریب، زمین کے مقناطیسی میدان کا نمونہ، زمین کے دوسرے علاقوں میں مقناطیسی میدان کے نمونے سے کافی مختلف ہوتا ہے۔

وقت کے ساتھ، زمین کے مقناطیسی میدان کی تبدیلی بھی کچھ کم تعجب خیز نہیں ہے۔ کم مدت میں ہونے والی تبدیلیاں ہیں، جو صدیوں میں ہو جاتی ہیں اور کچھ وسیع مدتی تبدیلیاں ہیں، جن میں کئی دس لاکھ سالوں کا عرصہ لگتا ہے۔ 1580 سے 1820 عیسوی تک، 240 برس کے عرصے میں، جن برسوں کے ریکارڈ دستیاب ہیں، لندن کے مقناطیسی عدول میں  $3.5^\circ$  کی تبدیلی معلوم کی گئی ہے، جس سے یہ تجویز ہوتا ہے کہ زمین کے اندر مقناطیسی قطبین، وقت کے ساتھ اپنا مقام تبدیل کر لیتے ہیں۔ ایک دس لاکھ سال کے پیمانے پر، زمین کا مقناطیسی میدان اپنی سمت مخالف سمت میں تبدیل کر لیتا ہے۔ بسالٹ (Basalt) میں لوہا ہوتا ہے اور آتش فشاں پھٹنے کے دوران بسالٹ خارج ہوتا ہے۔ جب یہ بسالٹ ٹھنڈا ہو کر ٹھوس شکل اختیار کر لیتا ہے تو اس میں شامل چھوٹے چھوٹے لوہے کے مقناطیس اپنے آپ کو اس مقام پر پائے جانے والے مقناطیسی میدان کی سمت کی متوازی سمت میں کر لیتے ہیں۔ مقناطیائے ہوئے علاقوں کے ایسے بسالٹ کے ٹکڑوں کے ارضیاتی مطالعے سے اس بات کا ثبوت ملتا ہے کہ ماضی میں زمین کے مقناطیسی میدان کی سمت کئی بار تبدیل ہو چکی ہے۔

## 5.5 مقناؤ اور مقناطیسی شدت

### (Magnetisation and Magnetic Intensity)

زمین میں انواع و اقسام کے عناصر اور مرکبات کی بہتات ہے۔ اس کے علاوہ ہم نئے بھرت اور نئے مرکبات اور یہاں تک کہ نئے عناصر بھی تالیف کر رہے ہیں۔ ہم ان مادی اشیا کی مقناطیسی خاصیتوں کی درجہ بندی کرنا چاہیں گے۔ اس حصہ میں ہم کچھ ایسی اصطلاحات کی تعریف اور وضاحت کریں گے جو اس کام میں مددگار ثابت ہوں گی۔

ہم دیکھ چکے ہیں کہ ایک ایٹم میں دوران کر رہے الیکٹران کا ایک مقناطیسی معیار اثر ہوتا ہے۔ ایک ججی مادہ میں یہ معیار اثر سمتی طور پر جمع ہوتے ہیں اور اس طرح حاصل ہونے والا کل مقناطیسی معیار اثر غیر صفر بھی ہو سکتا ہے۔ ہم ایک نمونے (Sample) کے مقناؤ (Magnetisation) کی تعریف اس طرح کرتے ہیں کہ یہ کل مقناطیسی معیار اثر فی اکائی حجم کے مساوی ہے۔

$$\vec{M} = \frac{\vec{m}_{net}}{V} \quad (5.11)$$

ایک سمتیہ ہے، جس کے ابعاد  $L^{-1} A$  ہیں اور جو  $A m^{-1}$  کی اکائیوں میں ناپا جاتا ہے۔

ایک لمبا سولی نانڈ لیجیے، جس میں  $n$  چکر فی اکائی لمبائی ہیں اور کرنٹ  $I$  ہے۔ سولی نانڈ کے اندرونی حصے میں مقناطیسی



میدان، ہم دکھا چکے ہیں، ہوتا ہے:

$$\vec{B}_0 = \mu_0 n \vec{I} \quad (5.12)$$

اگر سولی نائڈ کا اندرونی حصہ ایسے مادے سے بھر دیا جائے، جس کا مقناؤ غیر صفر ہو، تو سولی نائڈ کے اندر مقناطیسی میدان کی قدر سے زیادہ ہوگی۔ سولی نائڈ کے اندرونی حصے میں کل مقناطیسی میدان  $\vec{B}$ ، دیا جاسکتا ہے:

$$\vec{B} = \vec{B}_0 + \vec{B}_m \quad (5.13)$$

جہاں میدان کا وہ حصہ ہے جو مادی قالب کی وجہ سے ہے۔ یہ پتہ چلا ہے کہ یہ اضافی میدان  $\vec{B}_m$ ، مادہ کے مقناؤ کے راست متناسب ہے اور ظاہر کیا جاسکتا ہے:

$$\vec{B}_m = \mu_0 \vec{M} \quad (5.14)$$

جہاں وہی مستقلہ ہے (خلاء کی مقناطیسی سرایت پذیری) جو بائٹ۔ سیورٹ قانون میں شامل تھا۔ ایک دوسرے سمتیہ میدان کو متعارف کرانے سے سہولت رہتی ہے، جو مقناطیسی شدت (Magnetic Intensity) کہلاتی ہے، اور جس کی تعریف کی جاتی ہے:

$$\vec{H} = \frac{\vec{B}}{\mu_0} - \vec{M} \quad (5.15)$$

جہاں کے وہی ابعاد ہیں جو  $\vec{M}$  کے ہیں اور  $\vec{H}$  بھی  $A m^{-1}$  کی اکائیوں میں ناپی جاتی ہے۔ اس لیے کل مقناطیسی میدان  $\vec{B}$  لکھا جاتا ہے۔

$$\vec{B} = \mu_0 (\vec{H} + \vec{M}) \quad (5.16)$$

ہم اپنے معرف کرنے کے طریقے کو دہراتے ہیں۔ ہم نے ایک نمونے کے اندر کل مقناطیسی میدان کو دو حصوں میں تقسیم کیا ہے: پہلا، باہری عوامل، جیسے سولی نائڈ میں سے گزر رہے کرنٹ کی وجہ سے پیدا ہونے والا میدان۔ اسے  $\vec{H}$  سے ظاہر کیا جاتا ہے۔ دوسرا، مقناطیسی مادے کی مخصوص طبع کی وجہ سے پیدا ہونے والا میدان، یعنی آخر الذکر مقدار باہری عوامل کے ذریعے متاثر ہو سکتی ہے۔ اس اثر کو ریاضیاتی شکل میں ایسے ظاہر کیا جاسکتا ہے:

$$\vec{M} = \chi \vec{H} \quad (5.17)$$

جہاں  $\chi$ ، ایک غیر ابعادی مقدار، بجا طور پر مقناطیسی میلانیت (magnetic susceptibility) کہلاتی ہے۔ یہ اس چیز کا ناپ ہے کہ ایک مقناطیسی مادہ ایک باہری میدان سے کیسے متاثر ہوتا ہے۔ جدول 5.2 میں کچھ عناصر کی  $\chi$  کی قدریں درج فہرست کی گئی ہیں۔ کچھ مادی اشیا کے لیے اس کی قدر چھوٹی اور مثبت ہے، جو پر مقناطیسی (پارا مقناطیسی Para magnetic) کہلاتی ہیں۔ جن مادی اشیا کے لیے اس کی قدر چھوٹی اور منفی ہے وہ عرض مقناطیسی (ڈایا مقناطیسی Diamagnetic) کہلاتی ہیں۔ آخر الذکر صورت میں  $\vec{M}$  اور  $\vec{H}$  سمت کے لحاظ سے ایک دوسرے کے مخالف ہوتے ہیں۔ مساوات (5.16) اور مساوات (5.17) سے ہمیں حاصل ہوتا ہے:

$$\vec{B} = \mu_0 (1 + \chi) \vec{H} \quad (5.18)$$

$$= \mu_0 \mu_r \vec{H} \\ = \mu H \quad (5.19)$$

جہاں  $\mu_r = 1 + \chi$ ، ایک غیر ابعادی مقدار ہے جو مادی شے کی اضافی مقناطیسی سرایت پذیری کہلاتی ہے۔ یہ برق-سکونیات کے دو برقی مستقلہ (dielectric constant) کا مشابہ ہے۔ مادی شے کی مقناطیسی سرایت پذیری (magnetic permeability)  $\mu$  ہے اور اس کے وہی ابعاد ہیں اور وہی اکائیاں ہیں جو  $\mu_0$  کے ہیں۔

$$\mu = \mu_0 \mu_r = \mu_0 (1 + \chi)$$

تینوں مقداریں  $\chi$ ،  $\mu_r$  اور  $\mu$  آپس میں ایک دوسرے سے رشتہ رکھتی ہیں اور ان میں سے صرف ایک ہی غیر تابع ہے۔ اگر تینوں میں سے ایک مقدار دی ہوئی ہو تو باقی دو با آسانی معلوم کی جاسکتی ہیں۔

### جدول 5.2: 300K پر کچھ عناصر کی مقناطیسی میلانیت

| $\chi$               | پارامقناطیسی مادی اشیا | $\chi$                 | ڈایامقناطیسی مادی اشیا    |
|----------------------|------------------------|------------------------|---------------------------|
| $2.3 \times 10^{-5}$ | المونیم (Aluminium)    | $-1.66 \times 10^{-5}$ | بسمتھ (Bismuth)           |
| $1.9 \times 10^{-5}$ | کیلشیم (Calcium)       | $-9.8 \times 10^{-6}$  | تانہ (Copper)             |
| $2.7 \times 10^{-4}$ | کرومیم (Chromium)      | $-2.2 \times 10^{-5}$  | ہیرا (Diamond)            |
| $2.1 \times 10^{-5}$ | لیتھیم (Lithium)       | $-3.6 \times 10^{-5}$  | سونا (Gold)               |
| $1.2 \times 10^{-5}$ | مگنیشیم (Magnesium)    | $-1.7 \times 10^{-5}$  | سیسہ (Lead)               |
| $2.6 \times 10^{-5}$ | نیوبیم (Niobium)       | $-2.9 \times 10^{-5}$  | پارہ (Mercury)            |
| $2.1 \times 10^{-6}$ | آکسیجن (STP) (Oxygen)  | $-5.0 \times 10^{-9}$  | نائٹروجن (STP) (Nitrogen) |
| $2.9 \times 10^{-4}$ | پلٹینم (Platinum)      | $-2.6 \times 10^{-5}$  | چاندی (Silver)            |
| $6.8 \times 10^{-5}$ | ٹنگسٹن (Tungsten)      | $-4.2 \times 10^{-6}$  | سلیکون (Silicon)          |

**مثال 5.10:** ایک سولی نائڈ کا قالب ایسے مادے کا ہے جس کی اضافی سرایت پذیری 400 ہے۔ سولی نائڈ کی لمبائیں قالب سے عاجز کر دی گئی ہیں اور ان میں 2A کرنٹ ہے۔ اگر چکروں کی تعداد 1000 فی میٹر ہے

تو حساب لگائیے: (a) H (b) M (c) B اور (d) مقناطی کرنٹ  $I_m$

**حل:** (a) میدان  $\vec{H}$ ، قالب کے مادے کے تابع نہیں ہے، اور دیا جاتا ہے:

$$H = nI = 1000 \times 2.0 = 2 \times 10^3 \text{ (A/M)}$$

(b) مقناطیسی میدان  $\vec{B}$  دیا جاتا ہے:

$$B = \mu_r \mu_0 H$$

$$= 400 \times 4\pi \times 10^{-7} \text{ (N/A}^2\text{)} \times 2 \times 10^3 \text{ (A/m)}$$

$$= 1.0 \text{ T}$$

(c) مقناؤدیا جاتا ہے:

$$M = (B - \mu_0 H) / \mu_0$$

$$= (\mu_r \mu_0 H - \mu_0 H) / \mu_0 = (\mu_r - 1)H = 399 \times H$$

$$\cong 8 \times 10^5 \text{ A/m}$$

(d) مقناؤی کرنٹ ( $I_M$  magnetising current) وہ اضافی (additional) کرنٹ ہے جو قالب کی غیر

موجودگی میں، سولی نانڈ سے گزارا جانا چاہیے تاکہ  $B$  کی وہ قدر حاصل ہو سکے جو قالب کی موجودگی میں حاصل ہوتی۔ اس لیے:  $B = \mu_r \mu_0 (I + I_M)$  استعمال کرنے پر، ہمیں حاصل ہوتا ہے

$$I_M = 794 \text{ A}$$

## 5.6 مادی اشیا کی مقناطیسی خاصیتیں

### (Magnetic Properties of Materials)

پچھلے حصے میں دی گئی بحث کی مدد سے ہم مادی اشیا کو بطور ڈایا مقناطیسی، پیرا مقناطیسی یا لوہ مقناطیسی (ferromagnetic) درجہ بند کر سکتے ہیں۔ میلانیت  $\chi$  کی شکل میں، ایک مادی شے ڈایا مقناطیسی ہوگی اگر  $\chi$  منفی ہے، پارا، اگر  $\chi$  مثبت اور چھوٹی ہے، اور لوہ اگر  $\chi$  بڑی اور مثبت ہے۔

جدول 5.3 پر ایک نظر ڈالنے سے ہم ان مادی اشیا کا بہتر احساس کر سکتے ہیں۔ یہاں  $\epsilon$  ایک خفیف مثبت عدد ہے، جسے پارامقناطیسی مادوں کی مقدار کا تعین کرنے کے لیے شامل کیا گیا ہے۔ آگے، ہم ان مادوں کو کچھ تفصیل کے ساتھ بیان کریں گے۔


جدول 5.3

| لوہ مقناطیسی    | پارامقناطیسی               | ڈایا مقناطیسی      |
|-----------------|----------------------------|--------------------|
| $\chi \gg 1$    | $0 \leq \chi < \epsilon$   | $-1 \leq \chi < 0$ |
| $\mu_r \gg 1$   | $1 < \mu_r < 1 + \epsilon$ | $0 \leq \mu_r < 1$ |
| $\mu \gg \mu_0$ | $\mu > \mu_0$              | $\mu < \mu_0$      |

### 5.6.1 ڈایامقناطیسیت (Diamagnetism)


ڈایامقناطیسی مادی اشیاء وہ ہیں جن میں باہری مقناطیسی میدان کے طاقت ور علاقے سے مقابلتاً کمزور علاقے کی جانب حرکت کرنے کا رجحان پایا جاتا ہے۔ دوسرے لفظوں میں، ایک مقناطیس کی یہ خاصیت ہوتی ہے کہ وہ دھاتوں، جیسے لوہا، کوکشش کرتا ہے، لیکن اس کے برخلاف ایک مقناطیس ڈایامقناطیسی مادی اشیاء کو دفع کرتا ہے۔

شکل (a) 5.12 میں ایک باہری مقناطیسی میدان میں رکھی ہوئی، ڈایامقناطیسی مادے کی بنی چھڑ دکھائی گئی ہے۔ میدانی خطوط دفع کر دیے یا باہر نکال دیے جاتے ہیں اور مادی شے کے اندر مقناطیسی میدان پہلے سے کمزور ہو جاتا ہے۔ زیادہ تر صورتوں میں، جیسا کہ جدول 5.2 سے ظاہر ہوتا ہے، یہ کمی خفیف (بہت کم) ہوتی ہے،  $10^5$  میں ایک حصہ۔ اگر ایک ڈایامقناطیسی مادے کی بنی چھڑ کو ایک غیر ہموار مقناطیسی میدان میں رکھا جائے، تو چھڑ میں طاقت ور میدان سے مقابلتاً کمزور میدان کی جانب حرکت کرنے کا رجحان پایا جائے گا۔



ڈایامقناطیسیت کی سب سے زیادہ سادہ وضاحت اس طور پر کی جاسکتی ہے:

ایٹم میں نیوکلیس کے گرد مداری حرکت ہوئے الیکٹرانوں میں مداری زاویائی معیار حرکت (orbital angular momentum) ہوتا ہے۔ یہ مداری حرکت کرتے ہوئے الیکٹران اس لوپ کے معادل ہیں، جس میں سے کرنٹ گزر رہا ہو اور اس لیے ان میں مداری مقناطیسی معیار اثر ہوتا ہے۔ ڈایامقناطیسی مادے وہ ہیں جن میں ایک ایٹم کا حاصل مقناطیسی معیار اثر (Resultant magnetic moment) صفر ہوتا ہے۔ جب مقناطیسی میدان لگایا جاتا ہے، تو وہ



شکل 5.12: مقناطیسی میدانی

خطوط کا برتاؤ

الیکٹران جن کے مداری مقناطیسی معیار اثر کی سمت اور لگائے ہوئے میدان کی سمت یکساں ہوتی ہے، ان کی رفتار کم ہو جاتی ہے اور جن الیکٹرانوں کے مداری مقناطیسی معیار اثر کی سمت، لگائے ہوئے میدان کی سمت کے مخالف ہوتی ہے، ان کی رفتار بڑھ جاتی ہے۔ ایسا لینز کے قانون (Lenz's Law) کے مطابق، امالہ شدہ کرنٹ کی وجہ سے ہوتا ہے، جس کا مطالعہ

شے کے نزدیک

آپ باب 6 میں کریں گے۔ اس لیے مادی شے میں لگائے ہوئے میدان کی مخالف سمت میں ایک کل مقناطیسی معیار اثر پیدا ہو جاتا ہے اور اس لیے دفع ہوتا ہے۔ کچھ ڈایامقناطیسی مادی اشیاء ہیں: بسمتھ (Bismuth)، تانبہ، سیسہ، سلی کون، نائٹروجن [STP پر]، پانی اور سوڈیم کلورائیڈ لیکن، زیادہ تر صورتوں میں یہ اثر اتنا کم (کمزور) ہوتا ہے کہ دوسرے اثرات جیسے پارامقناطیسیت یا لوہ مقناطیسیت اس پر حاوی آ جاتے ہیں۔

(a) ایک ڈایامقناطیسی مادے کی بنی

(b) ایک پارامقناطیسی مادے کی بنی شے

کے نزدیک

سب سے زیادہ تعجب خیز ڈایامقناطیسی مادی اشیاء اعلیٰ موصل (Super Conductors) ہیں۔ یہ وہ دھاتیں ہیں جنہیں بہت نچلے درجہ حرارت تک ٹھنڈا کیا جاتا ہے تو یہ مکمل ایصالیت (Perfect Conductivity) اور مکمل ڈایامقناطیسیت، دونوں، کا اظہار کرتی ہیں۔ یہاں میدانی خطوط مادے سے بالکل باہر نکال دیے جاتے ہیں!  $c = -1$  اور  $\mu_r = 0$ ۔ ایک اعلیٰ موصل ایک مقناطیس کو دفع کرتا ہے (نیوٹن کے تیسرے قانون کے مطابق) اور مقناطیس سے دفع ہوتا ہے۔ اعلیٰ موصلوں میں مکمل ڈایامقناطیسیت کا مظہر، اسے دریافت کرنے والے سائنس دان کے نام پر، میزنر

اثر (Meissner Effect) کہلاتا ہے۔ مکمل ایصال مقناطیس سے، کئی مختلف حالات میں، بخوبی فائدہ اٹھایا جاسکتا ہے، مثال کے طور پر اعلیٰ رفتار سے چلنے والی مقناطیسی ہوائی رفتار ریل گاڑیوں میں۔

## 5.6.2 پارامقناطیسیت (Paramagnetism)

پارامقناطیسی مادی اشیاء ہیں جو ایک باہری مقناطیسی میدان میں رکھے جانے پر ہلکی سی مقناطیسی مقناطیاتی ہیں۔ ان میں مقناطیسی کمزور مقناطیسی میدان کے علاقے سے مقناطیسی طاقت اور مقناطیسی میدان کی جانب حرکت کرنے کا رجحان پایا جاتا ہے، یعنی کہ وہ مقناطیس سے، کمزور طور پر، کشش ہوتی ہیں۔

ایک پارامقناطیسی مادے سے بنی شے کے انفرادی ایٹموں (آئنوں یا مالیکیولوں) میں ان کا اپنا ذاتی مستقل مقناطیسی دو قطبی معیار اثر (permanent dipole moment) ہوتا ہے۔ ایٹموں کی مستقل جاری رہنے والی، بے ترتیب حرارتی حرکت کی وجہ سے، کوئی کل مقناطیسیت نہیں دکھائی دیتی۔ ایک باہری میدان  $B_0$  کی موجودگی میں، جو کافی طاقت ور ہوتا ہے، اور کم درجات حرارت پر، انفرادی ایٹمی دو قطبی معیارات اثر کو اس طور پر ترتیب دیا جاسکتا ہے کہ ان سب کی سمت ایک ہی ہو جائے اور وہ سب اسی سمت کی نشاندہی کریں جس کی  $B_0$  کرتا ہے۔ شکل (b) 5.12 میں ایک پارامقناطیسی مادے سے بنی چھڑ کو ایک باہری میدان میں رکھا دکھایا گیا ہے۔ میدان خطوط مادے سے شے کے اندر مرکوز ہو جاتے ہیں اور شے کے اندر میدان میں اضافہ ہو جاتا ہے۔ زیادہ تر صورتوں میں، جیسا کہ جدول 5.2 سے ظاہر ہوتا ہے، یہ اضافہ معمولی ہوتا ہے،  $10^5$  میں ایک حصہ۔ اگر پارامقناطیسی مادے سے بنی چھڑ کو ایک غیر ہموار میدان میں رکھا جائے تو چھڑ میں مقناطیسی کمزور میدان سے مقناطیسی طاقت اور میدان کی جانب حرکت کرنے کا رجحان پایا جاتا ہے۔

کچھ پارامقناطیسی مادی اشیاء میں: المونیم، سوڈیم، کیلشیم، آکسیجن (STP پر) اور کوپر کلورائیڈ۔ تجربہ سے ہم یہ معلوم کر سکتے ہیں کہ ایک پارامقناطیسی مادے سے شے کا مقناطیسی مطلق درجہ حرارت  $T$  کے مقلوب کے معکوس متناسب ہوتا ہے۔

$$M = C \frac{B_0}{T} \quad [5.20 (a)]$$

یا معادل شکل میں، مساوات (5.12) اور مساوات (5.17) استعمال کرتے ہوئے:

$$\chi = C \frac{\mu_0}{T} \quad [5.20 (b)]$$

(b) (a)

یہ اس قانون کو دریافت کرنے والے پیری کیوری (1859—1906) کے نام پر کیوری کا قانون کہلاتا ہے۔ مستقل  $C$  کیوری کا مستقل کہلاتا ہے۔ اس لیے ایک پارامقناطیسی مادی شے کے لیے  $\chi$  اور  $\mu_r$  دونوں صرف شے کے مادے پر ہی نہیں، بلکہ (سادہ طور پر) نمونے کے درجہ حرارت کے بھی تابع ہیں۔ جیسے جیسے میدان میں اضافہ کیا جاتا ہے یا درجہ حرارت کو کم کیا جاتا ہے، مقناطیسی بڑھتا جاتا ہے، یہاں تک کہ وہ اپنی سیر شدگی قدر (Saturation Value) پر پہنچ جاتا ہے، جس نقطہ پر تمام دو قطبی میدان کے ساتھ مکمل طور پر صف بند (aligned) ہوتے ہیں۔ اس کے


بعد (آگے)، کیوری کے قانون کا اطلاق نہیں ہوتا۔

### 5.6.3 لوہہ مقناطیسیت (Ferromagnetism)

لوہہ مقناطیسی (فیرو مقناطیسی) (Ferromagnetic) مادی اشیاء وہ ہیں جو ایک باہری مقناطیسی میدان میں رکھے جانے پر طاقت و طور پر مقناطیسی ہوتی ہیں۔ ان میں مقابلاً کمزور مقناطیسی میدان کے علاقے سے مقابلاً طاقت و طور پر مقناطیسی میدان کی جانب حرکت کرنے کا بہت زیادہ رجحان پایا جاتا ہے، یعنی کہ، وہ ایک مقناطیسی سے بہت زیادہ کشش ہوتی ہیں۔ ایک لوہہ مقناطیسی مادی شے کے انفرادی ایٹموں (یا آئنوں یا مالکیولوں) میں، ایک پارا مقناطیسی مادی شے کی طرح ہی، دو قطبی معیار اثر ہوتا ہے۔ لیکن وہ ایک دوسرے سے اس طور پر باہم عمل کرتے ہیں کہ ایک کلاں بنی حجم کے تمام ایٹم فوراً (ایک دم) ہی اپنے آپ کو ایک مشترک سمت میں صف بند کر لیتے ہیں۔ یہ کلاں بنی حجم ”ڈومین“ (علاقہ Doman) کہلاتا ہے۔ اس آپسی مدد کی وضاحت کے لیے کوٹم میکانیات درکار ہے، جو اس کتاب کی وسعت سے باہر ہے۔ ہر ڈومین کا ایک کل مقناؤ ہوتا ہے۔ ایک ڈومین کا خصوصی سائز 1mm ہے اور ایک ڈومین میں تقریباً  $10^{11}$  ایٹم ہوتے ہیں۔ شروعاتی لمحوں میں، مقناؤ ہر ڈومین میں بے ترتیب انداز میں مختلف ہوتا ہے اور کوئی جملی مقناؤ نہیں ہوتا۔ یہ شکل 5.13 (a) میں دکھایا گیا ہے۔ جب ہم ایک باہری مقناطیسی میدان  $B_0$  ہے کی جانب کر لیتی لگاتے ہیں، تو ہر ڈومین اپنی تشریق  $B_0$  اور اسی کے ساتھ  $B_0$  کی سمت میں تشریق شدہ ڈومین کے سائز میں اضافہ ہو جاتا ہے۔ ڈومینوں کی موجودگی اور  $B_0$  کی وجہ سے ان کا حرکت کرنا محض تصور نہیں ہیں۔ اگر ہم لوہہ مقناطیسی مادی شے کے نمونے کو پاؤڈر کی شکل میں اور اسے پانی میں گھول کر اس طرح چھڑک دیں کہ وہ اوپر تیرتا رہے اور پھر خوردبین کی مدد سے دیکھیں تو ہم اس کا براہ راست مشاہدہ کر سکتے ہیں۔ شکل 5.12 (b) میں وہ حالت دکھائی گئی ہے، جب ڈومین صف بند ہو چکی ہیں اور ان کے آپس میں ملنے سے کرایک واحد بڑی ڈومین تشکیل ہو گئی ہے۔



(a)



(b)

شکل 5.13: (a) بے ترتیب تشریق شدہ

ڈومین (علاقے) (b) صف بند

ڈومین (Aligned Domains)

اس لیے، ایک لوہہ مقناطیسی مادی شے میں میدان خطوط بہت زیادہ مرکوز ہوتے ہیں۔ ایک غیر ہموار مقناطیسی میدان میں یہ نمونہ مقابلاً طاقت و میدان کی جانب حرکت کرنے کی کوشش کرتا ہے۔ ہم شاید سوچ رہے ہوں کہ اگر باہری مقناطیسی میدان ہٹا لیا جائے تو کیا ہوگا۔ کچھ لوہہ مقناطیسی مادی اشیاء میں مقناؤ برقرار رہتا ہے۔ اسی مادی اشیاء سخت مقناطیسی مادی اشیاء سخت لوہہ مقناطیس کہلاتی ہیں۔ آل کو (Alnico)، جو لوہے، المونیم، نکل اور کوبالٹ اور کوپر کا بھرت ہے، ایسی ہی ایک مادی شے ہے۔ قدرتی طور پر پایا جانے والی چمک پتھر (Loadstone) اس کی دوسری مثال ہے۔ ایسی مادی اشیاء مستقل مقناطیس تشکیل دیتی ہیں، جنہیں دوسرے کاموں کے علاوہ بطور قطب نمائندگی استعمال کیا جاسکتا ہے۔ دوسری طرف، کچھ لوہہ مقناطیسی مادی اشیاء کی ایک قسم اور ہے، جن میں، باہری مقناطیسی میدان ہٹا دینے سے، مقناؤ بھی ختم ہو جاتا ہے۔ نرم لوہا ایسی ہی ایک شے ہے۔ اسی مناسبت سے ایسی مادی اشیاء، بجا طور پر، نرم لوہہ مقناطیسی مادی اشیاء کہلاتی ہیں۔ کئی ایسے عناصر ہیں جو لوہہ مقناطیسی ہیں: لوہا، کوبالٹ، نکل، گیڈولیم وغیرہ۔ اضافی مقناطیسی اثر پذیریری 1000 سے زیادہ ہے۔



## مقناطیسیت اور مادہ

لوہ مقناطیسی خاصیت درجہ حرارت کے تابع ہے۔ ایک کافی زیادہ درجہ حرارت پر ایک لوہ مقناطیس ایک پارامقناطیس بن جاتا ہے۔ درجہ حرارت کے بڑھنے کے ساتھ ڈومین ساخت بگڑ جاتی ہے۔ درجہ حرارت میں اضافہ کے ساتھ مقناطیسی کام ہوتے جانا بتدریج عمل ہے۔ یہ ایک ہیئت عبور (Phase Transition) ہے جو ایک ٹھوس کرسٹل کے پگھلاؤ کی طرح ہوتا ہے۔ لوہ مقناطیسی سے پارامقناطیسی میں تبدیلی کا درجہ حرارت، کیوری درجہ حرارت ' $T_c$ ' کہلاتا ہے۔ جدول 5.4 میں کچھ لوہ مقناطیسوں کے کیوری درجہ حرارت کی فہرست دی گئی ہے۔ کیوری درجہ حرارت سے اوپر، یعنی کہ، پارامقناطیسی ہیئت میں، میلانیت بیان کی جاتی ہے:

$$\chi = \frac{C}{T - T_c} \quad (T > T_c) \quad 5.21$$

### جدول 5.4 کچھ لوہ مقناطیسی مادی اشیاء کے کیوری درجہ حرارت $T_c$

| T(K) | مادی شے   |
|------|-----------|
| 1394 | کوبالٹ    |
| 1043 | لوہا      |
| 893  | $Fe_2O_3$ |
| 631  | نکل       |
| 317  | گیڈولیم   |

**مثال 5.11:** ایک لوہ مقناطیسی لوہے میں ڈومین،  $1 \mu m$  ضلع کے مکعب کی شکل کی ہے۔ ڈومین میں لوہے کے ایٹموں کی تعداد کا تخمینہ لگائیے اور ڈومین کے از حد ممکن دو قطبی معیار اثر اور مقناطیسی کا تخمینہ لگائیے۔ لوہے کی مالکیولیائی کمیت  $55 g/mole$  ہے اور اس کی کثافت  $7.9 g/cm^3$  ہے۔ مان لیجیے کہ لوہے کے ہر ایٹم کا دو قطبی معیار اثر  $9.27 \times 10^{-24} A m^2$  ہے۔

**حل:** مکعبی ڈومین کا حجم ہے:

$$V = (10^{-6} m)^3 = 10^{-18} m^3 = 10^{-12} cm^3$$

اس کی کمیت ہے:

$$7.9 g/cm^3 \times 10^{-12} cm^3 = 7.9 \times 10^{-12} g$$

یہ دیا ہوا ہے کہ ایوگیڈر عدد ( $6.023 \times 10^{23}$ ) کے برابر، لوہے کے ایٹموں کی تعداد کی کمیت  $55 g$  ہے۔ اس لیے ڈومین میں ایٹموں کی تعداد:

مثال 5.11

$$N = \frac{7.9 \times 10^{-12} \times 6.023 \times 10^{23}}{55}$$

$$= 8.65 \times 10^{10} \text{ (ایٹم)}$$

از حد ممکنہ دو قطبی معیار اثر  $m_{\max}$  تب حاصل ہوتا ہے جب تمام ایٹمی معیارات اثر کامل طور پر صف بند ہوں (جو حقیقی صورت نہیں ہے)۔ اس لیے:

$$m_{\max} = (8.65 \times 10^{10}) \times (9.27 \times 10^{-24})$$

$$= 8.0 \times 10^{-13} \text{ A m}^2$$

اس لیے نتیجے میں حاصل ہونے والا مقناؤ ہے:


$$M_{\max} = m_{\max} / \text{ڈومین کا حجم}$$

$$= 8.0 \times 10^{-13} \text{ Am}^2 / 10^{-18} \text{ m}^3$$

$$= 8.0 \times 10^5 \text{ Am}^{-1}$$

مثال 5.11

لوہ مقناطیسی مادوں میں  $B$  اور  $H$  کے درمیان رشتہ پیچیدہ ہے۔ یہ اکثر خطی نہیں ہوتا اور یہ نمونے کی مقناطیسی تاریخ کے تابع ہے۔ شکل 5.14 میں لوہ مقناطیسی مادی شے کا برتاؤ دکھایا گیا ہے، جب کہ اسے مقناؤ کے ایک سائیکل سے گزارا گیا ہے۔ فرض کیجیے شروع میں مادی شے غیر مقناطیسی ہے۔ ہم اسے ایک سولی نانڈ میں رکھ دیتے ہیں اور سولی نانڈ سے گذر رہے کرنٹ میں اضافہ کرتے ہیں۔ مادی شے میں مقناطیسی میدان  $B$  بڑھنے لگتا ہے اور پھر سیر شدہ حالت پر پہنچ جاتا ہے، جیسا کہ منحنی  $Oa$  سے دکھایا گیا ہے۔



یہ برتاؤ ڈومینوں کی ایسی صف بندی اور آپس میں ضم ہونے کو ظاہر کرتا ہے، جس کے بعد کوئی اضافہ ممکن نہیں ہے۔ اس لیے اس کے بعد کرنٹ (اور اس لیے مقناطیسی شدت  $H$ ) میں اضافہ کرنا بے معنی ہے۔ اس کے بعد، ہم  $H$  کو کم کرنا شروع کرتے ہیں اور صفر تک لے آتے ہیں۔  $H=0$  پر،  $B \neq 0$ ، اسے منحنی  $a b$  سے ظاہر کیا گیا ہے۔  $H = 0$  پر  $B$  کی قدر

شکل 5.14 مقناطیسی پس ماندگی لوپ، لوہ مقناطیسی اشیاء کے لیے،  $B-H$  منحنی ہے۔

اتساک (remanence) یا ضبط (retentivity) کہلاتی ہے۔ شکل 5.14 میں،

$B_R \sim 1.2 \text{ T}$  ہے، جہاں تحت علامت  $R$ ، ضبط کو ظاہر کرتی ہے۔ حالانکہ باہری مقناطیسی میدان

پورے طور پر ہٹا لیا گیا ہے، پھر بھی ڈومین مکمل طور پر بے ترتیب نہیں ہیں۔ اس کے بعد سولی نانڈ میں کرنٹ کی سمت مخالف

کردی جاتی ہے اور مقدار آہستہ آہستہ بڑھائی جاتی ہے۔ کچھ ڈومین متاثر ہوتی ہیں، یہاں تک کہ اندر کی طرف کل میدان

معدوم ہو جاتا ہے۔ اسے منحنی  $b c$  سے دکھایا گیا ہے۔  $H$  پر  $C$  کی قدر جبریت (coercivity) کہلاتی

ہے۔ شکل 5.14 میں،  $H_c \sim -90 \text{ A m}^{-1}$ ، جیسے جیسے مخالف سمت میں کرنٹ کی عددی قدر میں اضافہ کیا جاتا

ہے، ہم ایک بار پھر سیر شدگی حاصل کر لیتے ہیں۔ منحنی  $c d$  اسے ظاہر کرتا ہے۔ سیر شدہ مقناطیسی میدان:  $B_s \sim 1.5 \text{ T}$

اس کے بعد کرنٹ پھر کم کیا جاتا ہے (منحنی de) اور پھر اس کی سمت مخالف کی جاتی ہے (منحنی ea)۔ یہ سائیکل اپنے آپ کو دہراتا ہے۔ نوٹ کریں کہ H کو کم کرنے پر منحنی Oa اپنی راہ پر واپس نہیں لوٹتا۔ H کی ایک دی ہوئی قدر B کی کوئی یکتا (unique) قدر نہیں ہے، بلکہ یہ نمونے کی گزشتہ تاریخ کے تابع ہے۔ یہ مظہر پس ماندی (Hysteresis) کہلاتا ہے۔ اس لفظ (hysteresis) کے لغوی معنی ہیں ”پیچھے رہ جانا“ (Lagging behind) (”تاریخ“، نہیں)۔

## 5.7 مستقل مقناطیس اور برقی مقناطیس

### (Permanent Magnets and Electromagnets)

وہ مادی اشیا جو کمرہ درجہ حرارت پر اپنی لوہ مقناطیسی خاصیت لمبے عرصے تک برقرار رکھتی ہیں، مستقل مقناطیس کہلاتی




ہیں۔ مستقل مقناطیس مختلف طریقوں سے بنائے جاسکتے ہیں۔ ہم ایک لوہے کی چھڑ کو شمال۔جنوب سمت میں رکھ کر تھوڑے سے بار بار ٹھونک سکتے ہیں۔ یہ طریقہ شکل 5.15 میں دکھایا گیا ہے۔ یہ تصویر ایک 400 سال پرانی کتاب سے لی گئی ہے، جس سے ظاہر ہو جاتا ہے کہ مستقل مقناطیس بنانا ایک قدیم فن ہے۔ ایک مستقل مقناطیس بنانے کے لیے ہم یہ بھی کر سکتے ہیں کہ ایک فولاد کی چھڑ لیں اسے چھڑ مقناطیس کے کسی ایک سرے سے بار بار رگڑیں۔ یہ خیال رکھیں کہ رگڑنے کی سمت ہمیشہ یکساں رہے۔ مستقل مقناطیس بنانے کا ایک موثر طریقہ یہ بھی ہے کہ ایک لوہ مقناطیسی چھڑ کو سولی نائڈ میں رکھا جائے اور کرنٹ گزارا جائے۔ سولی نائڈ کا برقی میدان، چھڑ کو مقناطیسی بناتا ہے۔

**شکل 5.15:** ایک لوہار، شمال۔جنوب سمت میں رکھی ہوئی، سرخ۔گرم، لوہے کی چھڑ کو تھوڑے سے پیٹ کر، مستقل مقناطیس بنا رہا ہے۔ یہ خاکہ، انگلستان کی ملکہ وکٹوریہ کے درباری ڈاکٹر، ولیم گلبرٹ کی لکھی ہوئی کتاب ڈی میکنیٹ (De Magnete) میں چھپی تصویر کو دکھ کر بنایا گیا ہے۔

پس ماندگی منحنی (شکل 5.14) کی مدد سے ہم مستقل مقناطیس بنانے کے لیے مناسب مادی اشیا کا انتخاب کر سکتے ہیں۔ اس مادی شے کا ضبط (retentivity) زیادہ ہونا چاہیے تاکہ مقناطیس طاقت ور ہو اور جبریت (coercivity) بھی زیادہ ہونی چاہیے تاکہ دیگر مقناطیسی میدانوں، درجہ حرارت کے معمولی تغیرات یا معمولی میکانیکی نقص، اس کے مقناطیسم کو ختم نہ کر سکیں۔ مزید یہ کہ مادی شے کی مقناطیسی

سرایت پذیری بھی زیادہ ہونا چاہیے۔ فولاد ایک ترجیحی انتخاب ہے۔ اس کا ضبط نرم لوہے کے مقابلے میں تھوڑا کم ہوتا ہے، لیکن نرم لوہے کی جبریت، فولاد سے بہت کم ہوتی ہے۔ مستقل مقناطیس بنانے کے لیے دیگر مناسب مادی



**شکل 5.16:** ایک سولی نائڈ میں نرم لوہے کا بنا قالب بطور برقی مقناطیس کام کرتا ہے۔

اشیا ہیں: آل کو، کوبالٹ فولاد، اور ٹکونال۔

برقی مقناطیسوں کے قالب لوہہ مقناطیسی مادی اشیا سے بنائے جاتے ہیں، جن کی مقناطیسی سرایت پذیری زیادہ ہوتی ہے اور ضبط کم ہوتا ہے۔ برقی مقناطیس بنانے کے لیے نرم لوہا ایک مناسب مادی شے ہے۔ ایک سولی نانڈ میں نرم لوہے کے چھڑ رکھ کر کرنٹ گزارنے سے، ہم سولی نانڈ کی مقناطیسیت میں ہزار گنا اضافہ کر دیتے ہیں۔ جب ہم سولی نانڈ میں کرنٹ گزارنا بند (سوچ آف) کرتے ہیں تو عملی طور پر مقناطیسیت بھی ختم (سوچ آف) ہو جاتی ہے، کیونکہ نرم لوہے کے بنے قالب کا ضبط کم درجہ کا ہوتا ہے۔ یہ ترتیب شکل 5.16 میں دکھائی گئی ہے۔

بعض استعمالات کے دوران، مادی شے، طویل مدت کے لیے مقناؤ کے ایک a.c. سائیکل سے گذرتی ہے۔ ایسی صورت ٹرانسفارمرز کے قالب اور ٹیلی فون ڈائیفرام (telephone diaphragms) میں پائی جاتی ہے۔ ایسی مادی اشیا کا پس ماندگی منحنی (hysteresis curve) پتلا (narrow) ہونا لازمی ہے۔ اس کے نتیجے میں اسراف شدہ توانائی (dissipated energy) اور پیدا ہوئی حرارت کم ہوگی۔ مادی شے کی نوعی مزاحمت (resistivity) زیادہ ہونی چاہیے تاکہ بھنور کرنٹ خسارہ (eddy current loss) کم ہو سکے۔ آپ بھنور کرنٹ (ایڈی کرنٹ) کے بارے میں باب 6 میں پڑھیں گے۔

برقی مقناطیس، برقی گھنٹیوں، لاؤڈ اسپیکروں اور ٹیلی فونوں کے ڈائی فراموں میں استعمال ہوتے ہیں۔ بہت بڑے سائز کے برقی مقناطیس، مشینوں اور لوہے اور فولاد کی وزنی مقداروں کو اٹھانے کے لیے استعمال ہونے والے کرینوں (Cranes) میں استعمال ہوتے ہیں۔

### ہندوستانی کے مقناطیسی میدان کی نقشہ کشی

معدنی تفتیش، خبررسانی اور جہازرانی میں عملی استعمال کی وجہ سے، زیادہ تر ممالک زمین کے مقناطیسی میدان کی نقشہ کشی اتنی ہی درستی صحت کے ساتھ کرتے ہیں، جتنی درستی صحت کے ساتھ جغرافیائی نقشہ کشی کرتے ہیں۔ ہندوستان میں اس کام کے لیے تقریباً ایک درجن سے زیادہ مشاہدہ گاہیں ہیں جو جنوب میں تریوندرم (Trivandrum) [جواب تھری وونٹھاپورم (Thrivuvnnathapuram)] کہلاتا ہے سے شمال میں گلبرگ تک پھیلی ہوئی ہیں۔ یہ مشاہدہ گاہیں، انڈین انسٹیٹیوٹ آف جیو میگنیٹزم (IIG) کی سرپرستی میں کام کرتی ہیں جو کولابا، بمبئی میں واقع ہے۔ IIG، کوبالا اور علی باغ کی مشاہدہ گاہوں کی ترقی یافتہ شکل ہے اور اسے 1971 میں قائم کیا گیا۔ IIG، ارض مقناطیسی میدانوں (Geomagnetic Fields) اور زمین پر، سمندر کے اندر اور فضا میں ہونے والے اتار چڑھاؤ کی نگرانی کرتا ہے (پورے ملک میں پھیلی ہوئی اپنی مشاہدہ گاہوں کے ذریعے)۔ اس کی خدمات، ”آئل اینڈ نیچرل گیس کارپوریشن لمیٹڈ“ (ONGC)، ”نیشنل انسٹیٹیوٹ آف اوشینوگرافی“ (NIO) اور ”انڈین اسپیس ریسرچ آرگنائزیشن“ (ISRO) کے ذریعے استعمال کی جاتی ہیں۔ یہ پورے عالم میں پھیلے ہوئے اس نیٹ ورک کا حصہ ہے جو لگاتار ارض مقناطیسی آنکڑوں میں وقت کے ساتھ ہونے والی تبدیلی کے مطابق سدھار کرتا رہتا ہے۔ اب ہندوستان میں ایک مستقل اسٹیشن ہے جو گنگوٹری کہلاتا ہے۔

### خلاصہ (SUMMARY)

1- مقناطیسیت کی سائنس بہت قدیم ہے۔ زمانہ قدیم سے یہ معلوم ہے کہ مقناطیسی مادی اشیا میں، شمال-جنوب کی سمت کی جانب نشاندہی کرنے کا رجحان پایا جاتا ہے، یکساں مقناطیسی قطب ایک دوسرے کو دفاع کرتے ہیں اور غیر یکساں کشش کرتے ہیں، اور ایک مقناطیسی چھڑ کو دو حصوں میں کاٹ دینے سے دو چھوٹے مقناطیس حاصل ہوتے ہیں۔ مقناطیسی قطبین کو علاحدہ نہیں کیا جاسکتا۔

2- جب ایک دو قطبی معیار اثر  $m$  کے چھڑ مقناطیس کو ایک ہموار مقناطیسی میدان  $\vec{B}$  میں رکھا جاتا ہے، تو:

(a) اس پر لگ رہی قوت صفر ہوتی ہے (b) اس پر لگ رہا قوت گردش  $\vec{m} \times \vec{B}$  ہے۔ (c) اس کی وضعی توانائی  $\vec{m} \cdot \vec{B}$  ہے۔ جہاں ہم نے توانائی کا صفر اس تشریق پر منتخب کیا ہے جب  $\vec{m}$ ،  $\vec{B}$  پر عمود ہے۔

3- ایک سائز اور مقناطیسی معیار اثر  $m$  کا ایک چھڑ مقناطیس لیجیے۔ اس کے وسطی نقطہ سے  $r$  فاصلے پر، جہاں  $r \gg l$ ، اس چھڑ کی وجہ سے مقناطیسی میدان  $\vec{B}$  ہے:

$$\vec{B} = \frac{\mu_0 \vec{m}}{2\pi r^3} \quad (\text{محور پر})$$

$$-\frac{\mu_0 \vec{m}}{4\pi r^3} \quad (\text{خط استوا پر})$$

4- مقناطیسیت کے لیے گاس کے قانون کا بیان ہے کہ کسی بھی بند سطح سے گزرنے والا کل مقناطیسی فلکس صفر ہے۔

$$\phi_B = \sum_{\text{all area elements } \Delta \vec{S}} \vec{B} \cdot \Delta \vec{S} = 0$$

5- زمین کا مقناطیسی میدان اس مقناطیسی دو قطبیہ (فرضی) کے مشابہ ہے جو زمین کے مرکز پر رکھا ہے۔ زمین کے جغرافیائی شمالی قطب کے نزدیک والا قطب، شمالی مقناطیسی قطب کہلاتا ہے۔ اسی طرح جغرافیائی جنوبی قطب کے نزدیک والا قطب، جنوبی مقناطیسی قطب کہلاتا ہے۔ اس دو قطبیہ کی صف بندی اس طرح ہے کہ یہ زمین کے گردشی محور سے ایک چھوٹا زاویہ بناتا ہے۔ زمین کی سطح پر میدان کی قدر تقریباً  $4 \times 10^{-5} \text{ T}$  ہے۔

6- سطح زمین پر زمین کے مقناطیسی میدان کی عددی قدر کا تعین کرنے کے لیے تین مقداریں درکار ہوتی ہیں: افقی جز، مقناطیسی عدول اور مقناطیسی میلان۔ یہ زمین کے مقناطیسی میدان کے اجزا (عناصر) کہلاتے ہیں۔

7- ایک باہری مقناطیسی میدان  $\vec{B}_0$  میں رکھی ہوئی ایک مادی شے لیجیے۔ مقناطیسی شدت کی تعریف کی جاتی ہے:

$$\frac{r}{H} = \frac{B_0}{\mu_0}$$

مادی شے کا مقناؤ  $\dot{M}$ ، دو قطبی معیار اثری اکائی حجم ہے۔ مادی شے کے اندر مقناطیسی میدان  $\dot{B}$  ہے:

$$\dot{B} = \mu_0 (\dot{H} + \dot{M})$$

8- ایک خطی مادی شے کے لیے:  $\dot{M} = \chi \dot{H}$ ، اس طرح:  $\dot{B} = \mu \dot{H}$  اور  $\chi$  مادی شے کی مقناطیسی

میلانیت کہلاتی ہے۔ تینوں مقداروں  $\chi$ ، اضافی مقناطیسی سرایت پذیری  $\mu_r$  اور مقناطیسی سرایت پذیری

$\mu$ ، میں مندرجہ ذیل رشتے ہیں:

$$\mu = \mu_0 \mu_r$$

$$\mu_r = 1 + \chi$$

9- مقناطیسی مادی اشیا کو، موٹے طور پر، اس طرح درجہ بند کیا جاتا ہے: ڈایا مقناطیسی، پارا مقناطیسی اور لوہ

مقناطیسی۔ ڈایا مقناطیسی مادی اشیا کے لیے  $\chi$  کی قدر منفی اور چھوٹی ہوتی ہے، پارا مقناطیسی مادی اشیا کے

لیے اس کی قدر مثبت اور چھوٹی ہوتی ہے۔ لوہ مقناطیسی مادی اشیا کے لیے  $\chi$  کی قدر بڑی ہوتی ہے اور ان کی

خاصیت یہ ہے کہ ان کے لیے،  $\dot{B}$  اور  $\dot{H}$  کے درمیان رشتہ غیر خطی ہوتا ہے۔

10- وہ اشیا جو، کمرہ درجہ حرارت پر، اپنی لوہ مقناطیسی خاصیت کو لمبے عرصے تک برقرار رکھتی ہیں، مستقل مقناطیس کہلاتی

ہیں۔

| طبی مقدار                                           | علامت     | طبع   | ابعاد                  | اکائیاں      | ریمارک                                |
|-----------------------------------------------------|-----------|-------|------------------------|--------------|---------------------------------------|
| خلاء (آواز فضا) کی سرایت پذیری                      | $\mu_0$   | عددیہ | $[MLT^{-2} A^{-2}]$    | $T m A^{-1}$ | $\frac{\mu_0}{4\pi} = 10^{-7}$        |
| مقناطیسی میدان، مقناطیسی امالہ، مقناطیسی فلکس کثافت | $\dot{B}$ | سمتیہ | $[MT^{-2} A^{-1}]$     | T (tesla)    | $10^4 G$ (گاس) = 1 T                  |
| مقناطیسی معیار اثر                                  | $\dot{m}$ | سمتیہ | $[L^{-2} A]$           | $A m^2$      |                                       |
| مقناطیسی فلکس                                       | $\phi_B$  | عددیہ | $[ML^2 T^{-2} A^{-1}]$ | W (weber)    | $W = T m^2$                           |
| مقناؤ                                               | $\dot{M}$ | سمتیہ | $[L^{-1} A]$           | $A m^{-1}$   | مقناطیسی معیار اثر حجم                |
| مقناطیسی شدت، مقناطیسی میدان کی طاقت                | $\dot{H}$ | سمتیہ | $[L^{-1} A]$           | $A m^{-1}$   | $\dot{B} = \mu_0 (\dot{H} + \dot{M})$ |
| مقناطیسی میلانیت                                    | $\chi$    | عددیہ | —                      | —            | $\dot{M} = \chi \dot{H}$              |
| اضافی مقناطیسی سرایت پذیری                          | $\mu_r$   | عددیہ | —                      | —            | $\dot{B} = \mu_0 \mu_r \dot{H}$       |
| مقناطیسی سرایت پذیری                                | $\mu$     | عددیہ | $[MLT^{-2} A^{-2}]$    | $T m A^{-1}$ | $\mu = \mu_0 \mu_r$                   |
|                                                     |           |       |                        | $N A^{-2}$   | $\dot{B} = \mu \dot{H}$               |



## قابل غور نکات

1- مقناطیسی مظاہر کی ایک اطمینان بخش تفہیم، 1800 عیسوی کے بعد، متحرک چارجوں/کرنٹ کی شکل میں حاصل ہو سکی۔ لیکن مقناطیسوں کی سمی خاصیت کا استعمال اس تفہیم سے دو ہزار سال قبل سے ہو رہا ہے۔ اس لیے سائنسی تفہیم، تکنیکی استعمالات کے لیے کوئی لازمی شرط نہیں ہے۔ مثالی صورت میں، سائنس اور انجینئرنگ ایک دوسرے کے شانہ بہ شانہ چلتے ہیں۔ ہر ایک دوسرے کو راہ دکھاتا ہے اور اس کی مدد کرتا ہے۔

2- مقناطیسی یک قطبیہ نہیں پائے جاتے۔ اگر آپ ایک مقناطیس کے دو ٹکڑے کر دیں تو آپ کو دو چھوٹے مقناطیس ملیں گے۔ دوسری طرف، مثبت اور منفی برقی چارج علاحدہ علاحدہ ملتے ہیں۔ برقی چارج کی ایک اقل ترین اکائی (Smallest unit) پائی جاتی ہے، مثلاً الیکٹران کا چارج، جس کی قدر ہے:  $e = 1.6 \times 10^{-19} \text{ C}$ ، باقی تمام چارج اس اقل ترین چارج کے صحیح اضعاف (integral multiples) ہیں۔ دوسرے الفاظ میں، چارج کی کوٹم سازی ہوتی ہے۔ ہم یہ نہیں جانتے کہ مقناطیسی یک قطبین کیوں نہیں پائے جاتے اور برقی چارج کیوں کوٹم شدہ ہے۔

3- مقناطیسی یک قطبین کے نہ پائے جانے کا ایک نتیجہ یہ ہے کہ مقناطیسی میدانی خطوط مسلسل ہوتے ہیں اور بند لوپ تشکیل دیتے ہیں۔ اس کے برخلاف، برق۔ سکونی خطوط قوت ایک مثبت چارج سے شروع ہوتے ہیں اور منفی چارج پر ختم ہوتے ہیں [یا لا انتہا پر]۔

4- زمین کے مقناطیسی میدان کی وجہ، اس کے مرکز پر رکھا ہوا کوئی بہت بڑا چھڑ مقناطیس نہیں ہے۔ زمین کا قالب گرم اور پگھلا ہوا ہے۔ شاید قالب میں بہنے والے انتقالی کرنٹ، زمین کا مقناطیسی میدان پیدا کرنے کے ذمہ دار ہیں۔ کون سا ”ڈائی نیوٹر“ اس کرنٹ کو برقرار رکھتا ہے اور زمین تقریباً ہر دس لاکھ برس کے بعد اپنی قطبیت کیوں تبدیل کر لیتی ہے، ہم نہیں جانتے۔

5- مقناطیسی میلانیت  $\chi$  میں ایک معمولی سافرق بالکل مختلف برتاؤ پیدا کر دیتا ہے: ڈایا مقناطیسی برخلاف پارامقناطیسی ڈایا مقناطیسی مادی اشیاء کے لیے:  $\chi = -10^{-5}$ ، جب کہ پارامقناطیسی مادی اشیاء کے لیے،  $\chi = 10^{-5}$

6- ایک کامل ڈایا مقناطیس پایا جاتا ہے، جس کا نام ہے اعلیٰ موصل (Super Conductor)۔ یہ ایک دھات ہوتی ہے، جس کا درجہ حرارت بہت ہی کم ہوتا ہے۔ اس صورت میں:  $\chi = -1$ ,  $\mu_r = 0$ ,  $\mu = 0$  باہری مقناطیسی میدان مکمل طور پر باہر دھکیل دیا جاتا ہے، ایسی مادی اشیاء کامل موصل بھی ہوتی ہیں۔ لیکن ایسا کوئی کلاسیکی نظریہ نہیں ہے جو ان دونوں خاصیتوں کو ایک ساتھ

- منسلک کر سکے۔ بارڈین (Bardeen)، کوپر (Cooper) اور شریفر (Schrieffer) کا کوٹم میکا نیاتی نظریہ (BCS نظریہ) ان اثرات کی وضاحت کرتا ہے۔ BCS نظریہ 1957 میں پیش کیا گیا اور آخر کار 1970 میں اس نظریہ کی اہمیت تسلیم کرتے ہوئے ان تینوں افراد کو نوبل انعام سے نوازا گیا۔
- 7- مقناطیسی پس ماندگی کا مظہر، مادی ایشا کی پچیلی خاصیتوں کے ملتے جلتے برتاؤ کی طرح ہے۔ ہوسکتا ہے، بگاڑ (Strain) ذرر (Stress) کے متناسب نہ ہو، یہاں  $H$  اور  $B$  (یا  $M$ ) خطی رشتے میں منسلک نہیں ہیں۔ ذرر۔ بگاڑ منحنی، پس ماندگی ظاہر کرتا ہے اور اس کے ذریعے گھیرا گیا رقبہ، اسراف شدہ توانائی فی اکائی حجم ظاہر کرتا ہے۔ اسی طرح  $B-H$  مقناطیسی پس ماندگی منحنی کی توضیح کی جاسکتی ہے۔
- 8- ڈایا مقناطیسیت آفاقی ہے۔ یہ ہر مادی شے میں پائی جاتی ہے۔ لیکن اگر شے پارایا لوہ مقناطیسی ہو تو یہ بہت کمزور ہوتی ہے اور بہت مشکل سے پتہ کی جاسکتی ہے۔
- 9- ہم نے مادی اشیا کی درجہ بندی، بطور ڈایا مقناطیسی، پارامقناطیسی اور لوہ مقناطیسی کی ہے۔ لیکن مقناطیسی مادی اشیا کی دیگر قسمیں بھی پائی جاتی ہیں، جیسے فیری مقناطیسی، اینٹی لوہ مقناطیسی، اسپن گلاس وغیرہ جن کی خاصیتیں عجیب و غریب اور ناقابل فہم ہیں۔

### مشقیں

- 5.1** زمین کی مقناطیسیت سے متعلق مندرجہ ذیل سوالات کے جواب دیجیے:
- (a) ایک سمتیہ کو متعین کرنے کے لیے تین مقداریں درکار ہوتی ہیں۔ ان تین غیر تابع مقداروں کے نام بتائیے جو زمین کے مقناطیسی میدان کا تعین کرنے کے لیے عام طور سے استعمال کی جاتی ہیں۔
- (b) جنوبی ہند کے ایک مقام پر زاویہ میلان (angle of dip) تقریباً  $18^\circ$  ہے۔ آپ کے خیال میں برطانیہ میں زاویہ میلان اس سے زیادہ ہوگا یا کم۔
- (c) اگر آپ ملبورن (آسٹریلیا) کے مقناطیسی میدان کی خطوط کا نقشہ بنائیں تو میدان کی خطوط زمین میں اندر جاتے ہوتے معلوم ہوں گے یا زمین سے باہر آتے ہوئے؟
- (d) ایسا قطب نما جو ایک راسی مستوی میں حرکت کرنے کے لیے آزاد ہو، کس سمت کی نشاندہی کرے گا، اگر وہ ٹھیک ارض مقناطیسی شمالی یا جنوبی قطب پر ہو۔
- (e) یہ دعویٰ کیا جاتا ہے کہ زمین کا مقناطیسی میدان، تقریباً اس دو قطبیہ کے مقناطیسی میدان کے برابر ہے، جس کا مقناطیسی معیار اثر  $8 \times 10^{22} \text{ J T}^{-1}$  ہے اور جو زمین کے مرکز پر واقع ہے۔ کسی طور پر اس عدد کے عددی قدر کے درجے کی جانچ کیجیے۔
- (f) ماہرین ارضیات کا دعویٰ ہے کہ مخصوص مقناطیسی N-S قطبین کے علاوہ سطح زمین پر کئی مقامی قطبین ہیں جن کی

تشریق مختلف سمتوں میں ہے۔ ایسی کوئی بات کس طرح ممکن ہے؟

مندرجہ ذیل سوالات کے جواب دیجیے: **5.2**

(a) زمین کا مقناطیسی میدان فضا میں ایک نقطے سے دوسرے نقطے پر تبدیل ہوتا رہتا ہے۔ کیا یہ وقت کے ساتھ بھی

تبدیل ہوتا ہے؟ اگر ہاں تو یہ قابل لحاظ حد تک وقت کے کس پیمانے پر تبدیل ہوتا ہے؟

(b) یہ معلوم ہے کہ زمین کے قالب میں لوہا پایا جاتا ہے۔ لیکن پھر بھی ماہرین ارضیات اسے زمین کی مقناطیسیت کا

وسیلہ تسلیم نہیں کرتے۔ کیوں؟

نوٹ: مشق 5.2 آپ کے تجسس کو ابھارنے کے لیے دی گئی ہے۔ کچھ مندرجہ بالا سوالوں کے جواب آزمائی یا

نامعلوم ہیں۔ جہاں ممکن ہو سکا ہے، آخر میں مختصر جواب فراہم کیے گئے ہیں۔ تفصیل کے لیے آپ ارضی

مقناطیسیت کی کسی اچھی کتاب کا مطالعہ کریں۔

(c) یہ سمجھا جاتا ہے کہ زمین کے قالب کے باہری ایصالی علاقوں میں چارج کرنٹ زمین کی مقناطیسیت کے لیے

ذمہ دار ہیں۔ ان کرنٹوں کو برقرار رکھنے کے لیے بیٹری (توانائی کا وسیلہ) کیا ہو سکتی ہے؟

(d) پچھلے 4 سے 5 ارب (billion) سالوں کی اپنی تاریخ میں زمین اپنے مقناطیسی میدان کی سمت کئی مرتبہ تبدیل

(مخالف سمت میں) کر چکی ہے۔ ماہرین ارضیات کو اتنا عرصہ پہلے کے زمین کے مقناطیسی میدان کے بارے

میں کیسے معلوم ہوا؟

(e) زمین کا مقناطیسی میدان، بڑے فاصلوں پر (30,000km سے زیادہ) اپنی دو قطبی شکل سے کافی مختلف ہوتا

ہے۔ اس خرابی کی ذمہ دار کون سی ایجنسیاں ہیں؟

(f) بین انجمی فضا میں،  $10^{-12} T$  کے درجہ کا بہت ہی کمزور مقناطیسی میدان پایا جاتا ہے۔ کیا اتنے کمزور میدان کا

بھی کوئی قابل لحاظ اثر پڑ سکتا ہے؟ وضاحت کیجیے۔

[نوٹ: مشق 5.2 خاص طور سے آپ کی جاننے کی خواہش کو بڑھاوا دینے کے لیے دی گئی ہے۔ اوپر دیے

ہوئے کچھ سوالوں کے جواب غیر واضح ہیں یا معلوم نہیں ہیں۔ جہاں ممکن ہے، مختصر جوابات کتاب کے آخر میں

دیے گئے ہیں۔ تفصیلات معلوم کرنے کے لیے آپ ارض مقناطیسیت کی کسی اچھی کتاب کا مطالعہ کریں]

**5.3** ایک مختصر چھڑ مقناطیس کو ایک 0.25T کے یکساں باہری مقناطیسی میدان میں اس طرح رکھا گیا کہ اس کا محور

میدان کی سمت سے  $30^\circ$  کا زاویہ بناتا ہے تو اس پر  $4.5 \times 10^{-2} J$  قدر کا قوت گردشہ لگتا

ہے۔ مقناطیس کے مقناطیسی معیار اثر کی عددی قدر کیا ہے؟

**5.4** ایک مختصر چھڑ مقناطیس، جس کا مقناطیسی معیار اثر  $m = 0.32 JT^{-1}$  ہے، 0.15T کے یکساں مقناطیسی

میدان میں رکھا گیا ہے۔ اگر چھڑ میدان کے مستوی میں گردش کرنے کے لیے آزاد ہے، تو کون سی تشریق

متطابق ہوگی؟

(a) اس کے مستحکم توازن سے (b) اس کے غیر مستحکم توازن سے (c) ان میں سے ہر صورت میں مقناطیس کی وضعی توانائی

کیا ہوگی؟

5.5 80 چکروں اور  $2.5 \times 10^{-4} \text{ m}^2$  تراشی رقبہ کے نزدیکی لیٹیوں والے سولی نائڈ میں 3.0A کرنٹ بہہ رہا ہے۔ اس دائری سمت کی وضاحت کیجیے، جس میں سولی نائڈ بطور چھڑ مقناطیس کام کرے گا۔ اس سے منسلک مقناطیسی معیار اثر کیا ہے؟

5.6 اگر مشق 5.5 میں بیان کیا گیا سولی نائڈ اپنی راسی سمت کے گرد گھوم سکتا ہے اور 0.25T کا ایک ہموار افقی مقناطیسی میدان لگایا جاتا ہے۔ جب سولی نائڈ کا محور، لگائے گئے میدان کی سمت سے  $30^\circ$  کا زاویہ بناتا ہے تو سولی نائڈ پر لگ رہے قوت گردشہ کی عددی قدر کیا ہوگی؟

5.7  $1.5 \text{ J T}^{-1}$  مقناطیسی معیار اثر کا ایک چھڑ مقناطیس، 0.22T کے ہموار مقناطیسی میدان کی سمت سے صف بند ہے۔

(a) ایک باہری قوت گردشہ کے ذریعے مقناطیس کو اس طرح گھمانے میں، کہ اس کا مقناطیسی معیار اثر صف بند ہو جائے

(i) میدان کے عمودی سمت میں (b) میدان کی سمت کے مخالف سمت میں، کیا گیا کام کتنا ہوگا؟

(b) صورت (i) اور (ii) میں مقناطیس پر لگ رہا قوت گردشہ کتنا ہوگا؟

5.8 2000 چکروں اور  $1.6 \times 10^{-4} \text{ m}^2$  تراشی رقبہ کے نزدیکی لیٹیوں والے سولی نائڈ میں 4.0A کرنٹ بہہ رہا ہے۔ اسے اس کے مرکز سے اس طرح لٹکایا گیا ہے کہ وہ ایک افقی مستوی میں گھوم سکتا ہے۔

(a) سولی نائڈ سے منسلک مقناطیسی معیار اثر کیا ہے؟

(b) اگر  $7.5 \times 10^{-2} \text{ T}$  کا، سولی نائڈ کی محور سے  $30^\circ$  کا زاویہ بناتا ہوا ایک ہموار افقی مقناطیسی میدان

لگایا جائے تو سولی نائڈ پر لگ رہی قوت اور کام کر رہا قوت گردشہ کیا ہوں گے؟

5.9 ایک 16 چکروں اور 10 cm نصف قطر کے دائری لچھے میں 0.75 A کرنٹ بہہ رہا ہے۔ وہ

$5.0 \times 10^{-2} \text{ T}$  عددی قدر کے باہری میدان میں اس طرح رکھا ہوا ہے کہ اس کا مستوی میدان پر عمود ہے۔ لچھا اپنے مستوی میں میدان کی سمت کی عمودی سمت میں ایک محور کے گرد گھوم سکتا ہے۔ جب لچھے کو ہلکا سا گھما کر چھوڑ دیا جاتا ہے تو وہ  $2.0 \text{ s}^{-1}$  کے تعدد (Frequency) کے ساتھ اپنے مستحکم توازن کے گرد ارتزاز کرتا ہے۔ اپنے گردشی محور کے گرد لچھے کا ہموار معیار اثر کیا ہے؟

5.10 ایک مقناطیسی سوئی، جو مقناطیسی میریڈین کے متوازی راسی مستوی میں گردش کرنے کے لیے آزاد ہے، اس کی شمالی نوک افقی خط کے ساتھ  $22^\circ$  کا زاویہ بناتے ہوئے نیچے کی جانب نشاندہی کرتی ہے۔ اس مقام پر زمین کے مقناطیسی میدان کا افقی جز 0.35G ہے۔ اس مقام پر زمین کے مقناطیسی میدان کی عددی قدر معلوم کیجیے۔

**5.11** افریقہ میں ایک مقام پر، ایک قطب نما، جغرافیائی شمال سے  $12^\circ$  مغرب کی جانب اشارہ کرتی ہے۔ ایک میلان دائرہ (Dip Circle) کی مقناطیسی سوئی کی شمالی نوک، مقناطیسی میریڈین کے مستوی میں رکھے جانے پر، افقی خط سے  $60^\circ$  اوپر کی جانب اشارہ کرتی ہے۔ زمین کے مقناطیسی میدان کے افقی جز کی قدر  $0.16G$  ہے۔ اس مقام پر زمین کے میدان کی سمت اور عددی قدر بتائیے۔

**5.12** ایک مختصر مقناطیسی چھڑکا مقناطیسی معیار اثر  $0.48 \text{ J T}^{-1}$  ہے۔ مقناطیس سے (a) محور پر (b) مقناطیس کے استوائی خطوط (عمودی ناصف) پر،  $10\text{cm}$  کے فاصلے پر پیدا ہونے والے مقناطیسی میدان کی سمت اور عددی قدر بتائیے۔

**5.13** ایک افقی مستوی میں رکھی ہوئی مختصر مقناطیسی چھڑکا محور، مقناطیسی شمال۔ جنوب سمت میں ہے۔ نل نقطے، مقناطیس کے محور پر، مقناطیس کے مرکز سے  $14\text{cm}$  کے فاصلے پر ملتے ہیں۔ اس مقام پر زمین کا مقناطیسی میدان  $0.36G$  ہے اور زاویہ میلان صفر ہے۔ مقناطیس کے مرکز سے جتنے فاصلے پر نل نقطے ہیں ( $14\text{cm}$ )، مرکز سے اتنے ہی فاصلے پر عمودی ناصف پر کل مقناطیسی میدان کیا ہوگا؟ (نل نقطوں پر، ایک مقناطیس کی وجہ سے پیدا ہونے والا مقناطیسی میدان، زمین کے مقناطیسی میدان کے افقی جز کے مساوی اور مخالف ہوتا ہے)

**5.14** اگر مشق 5.13 کے چھڑکا مقناطیس کو  $180^\circ$  سے گھما دیا جائے تو نل نقطے کس مقام پر ہوں گے؟

**5.15** ایک مختصر مقناطیسی چھڑکا اس طرح رکھا گیا ہے کہ اس کا محور زمین کے مقناطیسی میدان کی سمت پر عمود ہے۔ چھڑکا مقناطیسی معیار اثر  $5.25 \times 10^{-2} \text{ J T}^{-1}$  ہے۔ مقناطیس کے مرکز سے کس فاصلے پر، حاصل میدان زمین کے میدان کے ساتھ  $45^\circ$  کے زاویے پر جھکا ہوا ہے (a) اس کے عمودی ناصف پر (b) اس کے محور پر۔ اس مقام پر زمین کے میدان کی عددی قدر  $0.42G$  ہے۔ شامل فاصلوں کے مقابلے میں مقناطیس کی لمبائی نظر انداز کر دیجیے۔

### اضافی مشقیں

**5.16** مندرجہ ذیل سوالات کے جواب دیجیے۔

(a) ایک پارا مقناطیسی نمونہ مقابلتاً زیادہ مقناؤ کیوں ظاہر کرتا ہے، جب اسے ٹھنڈا کیا جاتا ہے؟ (اسی مقناطیسی

میدان کے لیے)۔

(b) اس کے برخلاف، ڈایا مقناطیسیت، درجہ حرارت کے تقریباً غیر تابع ہے۔ کیوں؟

(c) اگر ایک ٹوائڈ میں بسمتھ بطور قالب استعمال کیا جاتا ہے تو قالب خالی ہونے کے مقابلے میں، قالب میں

میدان زیادہ ہوگا (معمولی سا) یا کم ہوگا (معمولی سا)۔

- (d) کیا ایک لوہہ مقناطیسی مادی شے کی مقناطیسی سرایت پذیری، مقناطیسی میدان کے غیر تابع ہے؟ اگر نہیں، تو، مقابلتاً میدان کی زیادہ، قدر کے لیے یہ زیادہ ہوگی یا کم۔
- (e) مقناطیسی میدانی خطوط، ہمیشہ لوہہ مقناطیس کی سطح کے ہر نقطے پر، تقریباً عمودی ہوتے ہیں۔ (یہ حقیقت اس کے مشابہ ہے کہ برق۔ سکونی میدانی خطوط ایک موصل کی سطح کے ہر نقطے پر عمودی ہوتے ہیں) کیوں؟
- (f) ایک پارامقناطیسی نمونے کا از حد ممکنہ (Maximum Possible) مقناؤ اسی درجہ کا ہوسکتا ہے، جس درجہ کا ایک لوہہ مقناطیسی نمونے کا مقناؤ ہوتا ہے؟

5.17 مندرجہ ذیل سوالات کے جواب دیجیے۔

- (a) ایک لوہہ مقناطیس کے مقناؤ منحنی کی غیر رجعت پذیری (irreversibility) کی کیفیتی وضاحت، ڈومین تصویر کی بنیاد پر کیجیے۔
- (b) ایک نرم لوہے کے ٹکڑے کے پس ماندگی منحنی کا رقبہ، ایک کاربن۔ اسٹیل کے ٹکڑے کے پس ماندگی منحنی کے رقبہ کے مقابلے میں بہت کم ہوتا ہے۔ اگر مادی شے کو بار بار مقناؤ سائیکلوں سے گزارا جائے تو کون سا ٹکڑا حرارت کا اسراف زیادہ کرے گا؟
- (c) ”ایک نظام جو ایک پس ماندگی لوپ ظاہر کرتا ہے، جیسے کہ ایک لوہہ مقناطیس، یادداشت محفوظ کرنے کا ایک آلہ ہے۔“ اس بیان کے مطلب کی وضاحت کیجیے۔
- (d) ایک کیسٹ پلیئر میں مقناطیسی ٹیپوں پر پرت چڑھانے کے لیے یا ایک کمپیوٹر میں ”یادداشت اسٹور (Memory Store) بنانے کے لیے، کس قسم کا لوہہ مقناطیسی مادہ استعمال کیا جاتا ہے؟
- (e) فضا کے کسی خاص علاقے کو مقناطیسی میدان سے سپر شدہ کرنا ہے۔ ایک طریقہ تجویز کیجیے۔

- 5.18 ایک لمبے مستقیم افقی کیبل میں  $2.5A$  کرنٹ ہے، جس کی سمت  $10^\circ$  مغرب کے جنوب سے  $10^\circ$  مشرق کے شمال کی جانب ہے۔ اس مقام کا مقناطیسی میریڈین، جغرافیائی میریڈین کے  $10^\circ$  مغرب میں ہے۔ اس مقام پر زمین کا مقناطیسی میدان  $0.33G$  ہے اور زاویہ میلان صفر ہے۔ تعدیلی نقطوں کے خط کا مقام بتائیے۔ (کیبل کی موٹائی نظر انداز کر دیجیے)۔ [تعدیلی نقطوں پر، ایک کرنٹ بردار کیبل کی وجہ سے پیدا ہونے والا مقناطیسی میدان، زمین کے مقناطیسی میدان کے افقی جز کے مساوی اور مخالف ہوتا ہے]

- 5.19 ایک مقام پر، ایک ٹیلی فون کیبل میں چار لمبے مستقیم افقی تار ہیں، جن میں  $1.0$  کرنٹ، یکساں سمت، مشرق سے مغرب، میں بہہ رہا ہے۔ اس مقام پر زمین کا مقناطیسی میدان  $0.39G$  ہے اور زاویہ میلان  $35^\circ$  ہے مقناطیسی عدول تقریباً صفر ہے۔ کیبل سے  $4cm$  نیچے نقاط پر حاصل مقناطیسی میدان کیا ہیں؟

- 5.20 ایک قطب نما سوئی جو ایک افقی مستوی میں آزادانہ گھوم سکتی ہے، ایک  $30$  چکروں اور  $12cm$  نصف قطر کے دائری لچھے کے مرکز پر رکھی گئی ہے۔ لچھا ایک راسی مستوی میں ہے جو مقناطیسی میریڈین سے  $45^\circ$  کا زاویہ بناتا ہے۔ جب لچھے میں  $0.35A$  کرنٹ ہے تو سوئی مغرب سے مشرق کی جانب اشارہ کرتی ہے۔



(a) اس مقام پر زمین کے مقناطیسی میدان کا افقی جز معلوم کیجیے۔

(b) لچھے میں کرنٹ کی سمت مخالف کردی جاتی ہے اور لچھے کو اپنے راسی محور کے گرد، اوپر سے دیکھنے پر گھڑی مخالف سمت میں،  $90^\circ$  کے زاویہ سے گھمایا جاتا ہے۔ سوئی کی سمت کی پیشین گوئی کیجیے۔ اس مقام پر مقناطیسی عدول صفر مان لیجیے۔

**5.21** ایک مقناطیسی دو قطبیہ پر دو مقناطیسی میدان لگ رہے ہیں۔ میدانوں کی سمتوں کے مابین زاویہ  $60^\circ$  ہے اور ان میں سے ایک میدان کی عددی قدر  $1.2 \times 10^{-2} \text{ T}$  ہے۔ اگر دو قطبیہ اس میدان کے ساتھ  $15^\circ$  زاویہ پر مستحکم توازن میں آجاتا ہے تو دوسرے میدان کی عددی قدر کیا ہے؟

**5.22** ایک یک توانائی والی (monoenergetic) الیکٹران بیم (18keV) پر، جو شروع میں افقی سمت میں ہے،  $0.04 \text{ G}$  کا افقی مقناطیسی میدان، اس کی آغازی سمت پر عمود سمت میں لگایا جاتا ہے۔  $30 \text{ cm}$  فاصلے کے درمیان، بیم کے اوپر یا نیچے کی جانب انفرج کا تخمینہ لگائیے۔

[نوٹ: اس مشق میں آنکڑے اس طرح منتخب کیے گئے ہیں کہ جواب سے آپ کو ایک الیکٹران گن سے ٹی وی سیٹ تک، الیکٹران بیم کے حرکت کرنے میں زمین کے مقناطیسی میدان کے اثر کا اندازہ ہو سکے۔]

**5.23** ایک پارامقناطیسی نمک کے نمونے میں  $2.0 \times 10^{24}$  ایٹمی دو قطبیے ہیں، جن میں سے ہر ایک کا دو قطبی معیار اثر  $1.5 \times 10^{-23} \text{ J T}^{-1}$  ہے۔ نمونے کو ایک  $0.64 \text{ T}$  کے متجانس (یکساں) مقناطیسی میدان میں رکھا جاتا ہے اور  $0.42 \text{ K}$  درجہ حرارت تک ٹھنڈا کیا جاتا ہے۔ حاصل ہوئی مقناطیسی سیرشدگی کا درجہ  $15\%$  ہے۔  $0.98 \text{ T}$  کے مقناطیسی میدان اور  $2.8 \text{ K}$  درجہ حرارت پر، نمونے کا کل دو قطبی معیار اثر کیا ہوگا؟ (کیوری کا قانون مان لیجیے)۔

**5.24** اوسط نصف قطر  $15 \text{ cm}$  کے رولینڈ رینگ (Rwoland ring) میں ایک لوہ مقناطیسی قالب پر لپٹے ہوئے تار کے  $3500$  چکر ہیں۔ لوہ مقناطیسی مادے کی اضافی مقناطیسی سرایت پذیری  $800$  ہے۔  $1.2 \text{ A}$  کے کرنٹ کے لیے قالب میں مقناطیسی میدان کیا ہے؟

**5.25** ایک الیکٹران کے مقناطیسی معیار اثر سمتیوں،  $\mu_s$  اور  $\mu_l$ ، جو بالترتیب، اسپن زاویائی معیار حرکت  $S$  اور مداری زاویائی معیار حرکت  $L$  سے منسلک ہیں، کی پیشین گوئی کو اٹم نظریہ نے کی [اور تجربات سے ان کی تصدیق، بہت زیادہ درستگی صحت کے ساتھ، ہوئی]۔ یہ دیے جاتے ہیں:

$$\mu_s = - \left( \frac{e}{m} \right) \frac{\hbar}{2} S$$

$$\mu_l = - \left( \frac{e}{2m} \right) \frac{\hbar}{2} L$$

ان میں سے کون سا رشتہ، کلاسیکی نظریہ سے جس نتیجے کی امید کی جاسکتی ہے، اس سے مطابقت رکھتا ہے؟ کلاسیکی نتیجے کو مشتق کرنے کے لیے خاکہ پیش کیجیے۔